

Il-Ġurnal Uffiċjali

L 256

tal-Unjoni Ewropea



Edizzjoni bil-Malti

Legiżlazzjoni

Volum 53

30 ta' Settembru 2010

Werrej

I *Atti legiżlattivi*

DEĊIŻJONIJIET

- ★ **Deċiżjoni Nru 862/2010/UE tal-Parlament Ewropew u tal-Kunsill tat-22 ta' Settembru 2010 dwar il-partecipazzjoni tal-Unjoni fi Programm Kongunt ta' Riċerka u Żvilupp dwar il-Baħar Baltiku (BONUS) li huma impenjati fih diversi Stati Membri ⁽¹⁾** 1

II *Atti mhux legiżlattivi*

REGOLAMENTI

- ★ **Regolament tal-Kummissjoni (UE) Nru 863/2010 tad-29 ta' Settembru 2010 li jemenda r-Regolament (KE) Nru 967/2006 fir-rigward tad-dati ta' skadenza applikabbli għall-esportazzjoni u l-intaxxar taz-zokkor prodott li jaqbeż il-kwota** 15

Regolament tal-Kummissjoni (UE) Nru 864/2010 tad-29 ta' Settembru 2010 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u ħaxix

 17

Regolament tal-Kummissjoni (UE) Nru 865/2010 tad-29 ta' Settembru 2010 li jiffissa l-prezz minimu għall-bejgħ tal-butir għas-seba' stedina individwali għall-offerti fi hdan il-proċedura tas-sejthiet għall-offerti miftuha mir-Regolament (UE) Nru 446/2010

 19

Prezz: 3 EUR

(Ikompli fil-paġna ta' wara)

⁽¹⁾ Test b'relevanza għaż-ŻEE
MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

2010/579/UE:

- ★ Deciżjoni ta' Implimentazzjoni tal-Kunsill tas-27 ta' Settembru 2010 li tawtorizza lir-Repubblika Federali tal-Ġermanja u l-Gran Dukat tal-Lussemburgu biex japplikaw miżura b'deroga mill-Artikolu 5 tad-Direttiva 2006/112/KE dwar is-sistema komuni ta' taxxa fuq il-valur miżjud 20

2010/580/UE:

- ★ Deciżjoni ta' implimentazzjoni tal-Kunsill tas-27 ta' Settembru 2010 li tawtorizza lir-Renju tal-Pajjiżi l-Baxxi biex japplika miżuri ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud 22

2010/581/UE:

- ★ Deciżjoni ta' implimentazzjoni tal-Kunsill tas-27 ta' Settembru 2010 li tawtorizza lir-Repubblika tal-Polonja biex tintroduci miżura speċjali ta' deroga mill-Artikolu 26(1)(a) u l-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud 24

2010/582/UE:

- ★ Deciżjoni ta' implimentazzjoni tal-Kunsill tas-27 ta' Settembru 2010 li tawtorizza lir-Repubblika ta' Franza u lir-Repubblika Taljana biex jintroducu miżura speċjali ta' deroga mill-Artikolu 5 tad-Direttiva 2006/112/KE dwar is-sistema komuni ta' taxxa fuq il-valur miżjud 26

2010/583/UE:

- ★ Deciżjoni ta' implimentazzjoni tal-Kunsill tas-27 ta' Settembru 2010 li tawtorizza lir-Rumanija biex tintroduci miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud 27

2010/584/UE:

- ★ Deciżjoni ta' implimentazzjoni tal-Kunsill tas-27 ta' Settembru 2010 li tawtorizza lir-Repubblika tal-Latvja biex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud 29



I

(Atti leġislattivi)

DEĊIŻJONIJIET

DEĊIŻJONI Nru 862/2010/UE TAL-PARLAMENT EWROPEW U TAL-KUNSILL

tat-22 ta' Settembru 2010

dwar il-parteciċipazzjoni tal-Unjoni fi Programm Kongunt ta' Ricerka u Żvilupp dwar il-Baħar Baltiku (BONUS) li huma impenjati fih diversi Stati Membri

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 185 u 188, it-tieni paragrafu, tiegħu,

Wara li kkunsidraw il-proposta mill-Kummissjoni Ewropea,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura leġislattiva ordinarja ⁽²⁾,

Billi:

(1) Id-Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitàjiet ta' ricerka, ta' żvilupp teknoloġiku u ta' dimostrazzjoni (2007-2013) ⁽³⁾ ("is-Seba' Programm Kwadru") tipprevedi l-parteciċipazzjoni tal-Komunità fi programmi ta' ricerka u żvilupp li impenjaw ruhhom fihom diversi Stati Membri, inkluża l-parteciċipazzjoni fl-istrutturi mahluqa għat-twerttiq ta' dawk il-programmi, fit-tifsira tal-Artikolu 169 tat-Trattat li jstabbilixxi l-Komunità Ewropea ("Trattat KE").

⁽¹⁾ Opinjoni tad-29 ta' April 2010 (għadha mhijiex ippubblikata fil-Ġurnal Uffiċjali).

⁽²⁾ Pożizzjoni tal-Parlament Ewropew tas-16 ta' Ġunju 2010 (għadha mhijiex ippubblikata fil-Ġurnal Uffiċjali) u d-Deciżjoni tal-Kunsill tat-12 ta' Lulju 2010.

⁽³⁾ ĠU L 412, 30.12.2006, p. 1.

(2) Id-Deciżjoni tal-Kunsill 2006/971/KE tad-19 ta' Diċembru 2006 dwar il-Programm Speċifiku Kooperazzjoni li jimplementa s-Seba' Programm Kwadru tal-Komunità Ewropea dwar ir-riċerka, l-iżvilupp teknoloġiku u attivitajiet ta' dimostrazzjoni (2007-2013) ⁽⁴⁾ tinkoraġġixxi approċċ transtematiku lejn suġġetti ta' ricerka rilevanti għal wiehed jew aktar mit-temi tas-Seba' Programm Kwadru, u f'dan il-kuntest identifikat inizjattiva taht l-Artikolu 169 tat-Trattat KE fil-qasam tar-Ricerka Kongunta dwar il-Baħar Baltiku bħala wiehed mill-oqsma adatti għall-parteciċipazzjoni tal-Komunità fi programmi ta' ricerka nazzjonali implimentati b'mod kongunt.

(3) L-ekosistema tal-Baħar Baltiku, baħar intern kwazi magħluq Ewropew, hija wiehed mill-ikbar korpi ta' ilma salmastru fid-dinja u ntaqet serjament minn pressjoni eżerċitata minn numru ta' elementi ta' oriġini naturali u pressjoni eżerċitata mill-bniedem, bhat-tniġġis minn armi kimiċi mormija, pereżempju gassijiet tal-gwerra li jmorru lura sat-Tieni Gwerra Dinjija, u minn komposti ta' metalli tqal, sustanzi organiċi, materjali radjuattivi, u tixrid ta' żejt tat-tishin u ta' żejt mhux maħdum. L-iżvilupp tal-agrikoltura fil-baċin idrografiku tal-Baħar Baltiku wkoll ikkawża l-iskular eċċessiv ta' fertilizzanti u materjal organiku li jwassal għal ewtrofizzazzjoni avanzata, u l-introduzzjoni ta' organiżmi aljeni nonendemiċi fl-ambjent. L-esplotazzjoni insostenibbli tal-istokkijiet tal-hut u t-tibdil fil-klima qed jikkawżaw it-telf tal-bijodiversità originali. Dawk il-fatturi, kif ukoll l-attività kontinwa tal-bniedem, li tinkludi proġetti infrastrutturali direttament fuq il-kosta jew qrib haġna tagħha u fil-baċin idrografiku tal-Baħar Baltiku, u t-turiżmu ekoloġikament insostenibbli, qed johlqu degradazzjoni fl-ambjent naturali. Dan kollu qed inaqqas serjament il-kapaċità tal-Baħar Baltiku li jipprovdi b'mod sostenibbli l-prodotti u s-servizzi li fuqhom jiddependu n-nies direttament u indirettament għal benefiċċji soċjali, kulturali u ekonomiċi.

⁽⁴⁾ ĠU L 400, 30.12.2006, p. 86.

- (4) Il-Kunsill Ewropew tal-14 ta' Diċembru 2007, enfasizza t-thassib dwar l-istat tal-ambjent fil-Baħar Baltiku, kif rifless fil-Komunikazzjoni mill-Kummissjoni tal-10 ta' Ġunju 2009 lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regġuni dwar l-Istrateġija tal-Unjoni Ewropea għar-Regġun tal-Baħar Baltiku. Barra minn hekk, il-Kunsill stieden lill-Kummissjoni biex tippreżenta proposta għal inizzjattiva taħt l-Artikolu 169 tat-Trattat KE għar-Regġun tal-Baħar Baltiku.
- (5) Ix-xjenza għandha tikkontribwixxi biex tittratta dawn l-isfidi u ssib soluzzjonijiet għall-problemi ambjentali urġenti fil-Baħar Baltiku. Madankollu, il-gravità tas-sitwazzjoni preżenti titlob titjib kwalitattiv u kwantitattiv tar-riċerka attwali fir-regġun Baltiku permezz tal-iżvilupp u l-implimentazzjoni ta' approċċ integrat bis-shih fejn il-programmi ta' riċerka rilevanti tal-Istati kollha konfinanti jistgħu jiġu simplifikati u ffukati sabiex jittrattaw il-kwistjonijiet kumplessi u urġenti b'mod koordinat, effiċjenti u effettiv.
- (6) Fil-preżent, għadd ta' programmi jew attivitajiet ta' riċerka u żvilupp imwettqa mill-Istati Membri individwalment f'livell nazzjonali għas-sostenn tar-riċerka u l-iżvilupp fir-regġun tal-Baħar Baltiku mhumiex koordinati biżżejjed fil-livell tal-Unjoni biex tinkiseb il-massa kritika meħtieġa f'oqsma strateġiċi tar-riċerka u l-iżvilupp.
- (7) Barra minn hekk, l-istrutturi tar-riċerka eżistenti speċifiċi għas-settur, li evolwew tul storja twila ta' politika nazzjonali, għandhom gheruq fondi fis-sistemi ta' governanza nazzjonali u ma jippermettux l-iżvilupp u l-finanzjament tar-riċerka ambjentali multidixiplinari, interdixiplinari u transdixiplinari meħtieġa biex jiġu ttrattati l-isfidi tal-Baħar Baltiku.
- (8) Waqt li hemm tradizzjoni twila ta' kooperazzjoni fir-riċerka dwar il-Baħar Baltiku ma' pajjiżi kemm fi hdan kif ukoll barra miż-zona tal-Baħar Baltiku, l-isforzi kollaborattivi sa issa kienu nieqsa mir-riżorsi finanzjarji xierqa għall-isfruttament ottimali tal-potenzjal tar-riċerka minhabba s-sitwazzjoni ekonomika u ta' żvilupp mhux ugwali f'dawk il-pajjiżi kif ukoll aġendi ta' riċerka, temi ta' riċerka u prijoritajiet nazzjonali li jvarjaw hafna.
- (9) Il-Kummissjoni fil-programm ta' hidma tagħha għall-2007-2008 tal-11 ta' Ġunju 2007 għall-implimentazzjoni tal-Programm Speċifiku Kooperazzjoni, ipprovdiet appoġġ finanzjarju lil BONUS ERA-NET u lil ERA-NET PLUS fil-qasam tar-riċerka ambjentali dwar il-Baħar Baltiku sabiex issahħah il-kooperazzjoni bejn l-aġenzji li jiffinanzjaw ir-riċerka ambjentali fir-regġun Baltiku u tiffacilita t-transizzjoni lejn programm kongunt ta' riċerka u żvilupp fil-Baħar Baltiku li għandu jiġi implimentat fuq il-bażi tal-Artikolu 169 tat-Trattat KE.
- (10) B' mod ġenerali, BONUS ERA-NET u ERA-NET PLUS iffunzjonaw tajjeb u għalhekk huwa importanti li tiġi żgurata l-kontinwità tal-isforzi tar-riċerka biex jiġu ttrattati l-isfidi ambjentali urġenti.
- (11) Konformement mal-approċċ tas-Seba' Programm Kwadru u kif rikonoxxut fil-konsultazzjonijiet mal-partijiet interessati li saru matul BONUS ERA-NET, fir-regġun Baltiku hemm bżonn ta' programmi ta' riċerka bbażati fuq il-politika.
- (12) Id-Danimarka, il-Ġermanja, l-Estonja, il-Latvja, il-Litwanja, il-Polonja, il-Finlandja u l-Isvezja (minn hawn 'il quddiem "l-Istati Partecipanti") ftiehem li jwettqu flimkien il-Programm Kongunt ta' Riċerka u Żvilupp dwar il-Baħar Baltiku BONUS ("BONUS"). BONUS għandu l-għan li jappoġġa l-iżvilupp xjentifiku u l-innovazzjoni billi jipprovdi l-qafas legali u organizzattiv meħtieġ għal kooperazzjoni transnazzjonali bejn l-Istati tal-Baħar Baltiku fir-riċerka ambjentali fir-regġun tal-Baħar Baltiku.
- (13) Filwaqt li jiffoka l-aktar fuq ir-riċerka ambjentali, BONUS imiss għadd ta' programmi ta' riċerka relatati tal-Unjoni fuq firxa ta' attivitajiet tal-bniedem li għandhom impatti kumulattivi fuq l-ekosistema bħas-sajd, l-akkwakultura, l-agrikoltura, l-infrastruttura (inkluż fil-qasam tal-enerġija), it-trasport, it-taħriġ u l-mobilità tar-riċerkaturi kif ukoll kwistjonijiet soċjo-ekonomiċi. BONUS huwa ta' rilevanza konsiderevoli għal għadd ta' linji ta' politika u direttivi tal-Unjoni inkluża l-Istrateġija tal-Unjoni għar-Regġun tal-Baħar Baltiku; il-Politika Komuni tas-Sajd; il-Politika Agrikola Komuni, id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma⁽¹⁾; id-Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi qafas għal azzjoni Komunitarja fil-qasam tal-Politika tal-Ambjent Marin (Direttiva Qafas dwar l-Istrateġija Marina)⁽²⁾ kif ukoll impenji internazzjonali tal-Unjoni bħall-Pjan ta' Azzjoni għall-Baħar Baltiku HELCOM. B'riżultat ta' dan, bosta oqsma oħra tal-politika tal-Unjoni ser jibbenefikaw minn BONUS.

(¹) ĠU L 327, 22.12.2000, p. 1.

(²) ĠU L 164, 25.6.2008, p. 19.

- (14) Biex jiżdied l-impatt ta' BONUS, l-Istati Partecipanti qablu li l-Unjoni tipparteċipa fih.
- (15) BONUS għandu jinkludi fażi strateġika, segwita minn fażi ta' implimentazzjoni, li tipprowdi opportunità biex titwettaq konsultazzjoni wiesgħa mal-partijiet interessati dwar l-aġenda tar-riċerka strateġika li kapaci wkoll tittratta l-bżonnijiet ta' riċerka li jitfaċċaw. Matul il-fażi strateġika ta' BONUS, għandu jitfittex l-involviment ta' aġenziji ta' finanzjament addizzjonali orjentati lejn isettur biex titjieb aktar l-integrazzjoni tar-riċerka li tittratta l-bżonnijiet tal-aħhar utent transsettorjali u jkun żgurat l-użu effettiv tar-riżultati għall-arranġamenti tal-politika u l-ġestjoni tar-riżorsi fuq firxa wiesgħa ta' setturi ekonomiċi.
- (16) Fit-tmim tal-fażi strateġika, il-Kummissjoni għandha tivverifika li l-Aġenda tar-Riċerka Strateġika, il-Pjattaformi għall-Konsultazzjonijiet tal-Partijiet Interessati u l-modalitajiet tal-implimentazzjoni jkunu stabbiliti sabiex BONUS jidhol fil-fażi tal-implimentazzjoni. Il-Kummissjoni tista', jekk ikun meħtieġ, tagħti rakkomandazzjonijiet għat-titjib tal-Aġenda tar-Riċerka Strateġika. It-transizzjoni għall-fażi tal-implimentazzjoni għandha tkun mingħajr skossi jew dewmien.
- (17) L-Istati Partecipanti qablu li jikkontribwixxu EUR 50 miljun għal BONUS. Kontribuzzjonijiet in natura fil-forma ta' aċċess għal u użu ta' infrastrutturi ("kontribuzzjoni infrastrutturali in natura") għandhom ikunu permessi, bil-kondizzjoni li ma jirrapprezentawx parti sostanzjali tal-kontribuzzjoni shiha. Dawn għandhom ikunu soġġetti għal evalwazzjoni tal-valur u l-utilità tagħhom għat-twettiq tal-proġetti BONUS.
- (18) Il-partecipazzjoni tal-Unjoni f'BONUS m'għandhiex teċċedi l-EUR 50 miljun għat-tul kollu tiegħu u tkun ugwali, fi hdan dak il-limitu, għall-kontribuzzjoni tal-Istati Partecipanti sabiex iżżid l-interess tagħhom fit-twettiq ta' BONUS b'mod kongunt. Il-parti l-kbira tal-kontribuzzjoni finanzjarja tal-Unjoni għandha tkun allokata għall-fażi tal-implimentazzjoni. Għandu jiġi definit limitu għal kull fażi. Il-limitu għall-fażi tal-implimentazzjoni għandu jiżdied bi kwalunkwe ammont li jibqa' wara l-implimentazzjoni tal-fażi strateġika.
- (19) L-implimentazzjoni kongunta ta' BONUS teħtieġ struttura ta' implimentazzjoni dedikata, kif previst fid-Deċiżjoni 2006/971/KE. L-Istati Partecipanti ftiehm fuq tali struttura ta' implimentazzjoni dedikata u stabbilixxew in-Network ta' Organizzazzjonijiet Baltiċi għall-Finanzjament tax-Xjenza ("BONUS EEIG") biex jiġi implimentat BONUS. BONUS EEIG għandu jkun ir-riċevitur tal-kontribuzzjoni finanzjarja tal-Unjoni. Waqt li l-Istati Partecipanti jiġu mfakkra dwar l-importanza tal-prinċipju ta' karus tabilhaqq komuni, kull Stat Partecipant ser jiddeċiedi, skont ir-regoli u l-proċeduri ta' finanzjament komuni għal BONUS, jekk jamministrax il-kontribuzzjoni tiegħu jew jekk il-kontribuzzjoni tiegħu hijiex ser tkun amministrata minn BONUS EEIG. BONUS EEIG għandu jiżgura wkoll li l-implimentazzjoni ta' BONUS tkun konformi mal-prinċipju ta' ġestjoni finanzjarja soda.
- (20) Il-kontribuzzjoni finanzjarja tal-Unjoni għandha tkun soġġetta għal impenji formali mill-awtoritajiet nazzjonali kompetenti tal-Istati Partecipanti u l-hlas tal-kontribuzzjonijiet finanzjarji tagħhom.
- (21) Il-hlas tal-kontribuzzjoni tal-Unjoni għall-fażi strateġika għandu jkun soġġett għall-konklużjoni ta' ftehim dwar il-fondi bejn il-Kummissjoni, fisem l-Unjoni, u BONUS EEIG li għandu jkun irregolat mir-Regolament (KE) Nru 1906/2006 tal-Parlament Ewropew u tal-Kunsill tat-18 ta' Diċembru 2006 li jistabbilixxi r-regoli għall-partecipazzjoni ta' impriżi, ċentri tar-riċerka u universitajiet f'azzjonijiet taħt is-Seba' Programm Kwadru u għad-disseminazzjoni tar-riżultati tar-riċerka (2007-2013) ⁽¹⁾ sabiex tiġi facilitata u simplifikata l-ġestjoni tiegħu.
- (22) Il-hlas tal-kontribuzzjoni tal-Unjoni għall-fażi tal-implimentazzjoni għandha tkun soġġetta għall-konklużjoni ta' ftehim dwar l-implimentazzjoni bejn il-Kummissjoni, fisem l-Unjoni u BONUS EEIG, li jkun fih l-arranġamenti dettaljati għall-użu tal-kontribuzzjoni finanzjarja tal-Unjoni. Din il-parti tal-kontribuzzjoni finanzjarja tal-Unjoni għandha tiġi ġestita taħt ġestjoni ċentralizzata indiretta konformement mal-Artikoli 54(2)(c) u 56 tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej ⁽²⁾ ("Regolament Finanzjarju"), u l-Artikoli 35, 38(2) u 41 tar-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolament Finanzjarju li jghodd għall-baġit ġenerali tal-Komunitajiet Ewropej ⁽³⁾.
- (23) Kwalunkwe imġax li jirriżulta mill-kontribuzzjonijiet imħallsa lil BONUS EEIG għandu jkun ikkunsidrat bhala d-dhul tiegħu u jiġi assenjat għall-implimentazzjoni ta' BONUS.

⁽¹⁾ ĠU L 391, 30.12.2006, p. 1.

⁽²⁾ ĠU L 248, 16.9.2002, p. 1.

⁽³⁾ ĠU L 357, 31.12.2002, p. 1.

- (24) Biex tippoteġi l-interessi finanzjarji tagħha, l-Unjoni għandu jkollha d-dritt li tnaqqas, tirtira jew ittemm il-kontribuzzjoni finanzjarja tagħha fil-każ li BONUS jiġi implimentat hażin, parzjalment jew tard, jew l-Istati Partecipanti ma jikkontribwixxu, jew jikkontribwixxu parzjalment jew tard, għall-finanzjament ta' BONUS, bit-termini stabbiliti fil-ftehimiet li għandhom jiġu konklużi bejn l-Unjoni u BONUS EEIG.
- (25) Biex BONUS jiġi implimentat b'mod effiċjenti, matul il-fażi ta' implimentazzjoni, għandu jingħata appoġġ finanzjarju lill-partecipanti fil-proġetti ta' BONUS magħżula fil-livell ċentrali taht ir-responsabbiltà ta' BONUS EEIG wara li jsiru sejhiet għal proposti. L-għoti u l-hlas ta' tali appoġġ finanzjarju lill-partecipanti f'BONUS għandu jkun trasparenti, hieles mill-burokrazija u jirrispetta r-regoli komuni konformement mas-Seba' Programm Kwadru.
- (26) Waqt li ċ-Centru Kongunt tar-Riċerka huwa dipartiment tal-Kummissjonijiet, l-istituti tiegħu xorta għandhom il-kapaċitajiet ta' riċerka li huma rilevanti għall-BONUS u jistgħu jikkontribwixxu għall-implimentazzjoni tiegħu. Għalhekk huwa xieraq li jiġi definit ir-rwol ta' ċ-Centru Kongunt tar-Riċerka fit-termini tal-eligibbiltà tiegħu għal finanzjament.
- (27) Biex jiġi żgurat trattament ugwali, l-evalwazzjoni ta' proposti għandha ssegwi l-istess prinċipji li japplikaw għall-proposti ppreżentati taht is-Seba' Programm Kwadru. Għalhekk l-evalwazzjoni tal-proposti għandha titwettaq ċentralment taht ir-responsabbiltà ta' BONUS EEIG minn esperti indipendenti b'għarfien tajjeb tal-kondizzjonijiet lokali fuq il-bażi ta' kriterji trasparenti u komuni, u l-finanzjament għandu jiġi allokat konformement ma' lista ta' klassifikazzjoni approvata ċentralment. Il-klassifikazzjoni u l-ordni ta' prijorità għandha tiġi approvata minn BONUS EEIG u ssegwi strettament ir-riżultat tal-evalwazzjoni indipendenti, li għandu jkun vinkolanti.
- (28) Kwalunkwe Stat Membru u kwalunkwe pajjiż assoċjat mas-Seba' Programm Kwadru għandu jkun intitolat li jippartecipa f'BONUS.
- (29) Konformement mal-ghanijiet tas-Seba' Programm Kwadru, il-partecipazzjoni minn kwalunkwe pajjiż ieħor f'BONUS, b'mod partikolari dawk il-pajjiżi konfinanti mal-Baħar Baltiku jew li jipprovdu l-baċin idrografiku tiegħu, għandha tkun possibbli jekk din il-partecipazzjoni tkun provduta mill-ftehim internazzjonali rilevanti u jekk kemm il-Kummissjoni kif ukoll l-Istati Partecipanti jaqblu magħha. Konformement mas-Seba' Programm Kwadru, il-Komunità għandu jkollha d-dritt li tagħti l-approvazzjoni tagħha dwar il-kondizzjonijiet relatati mal-kontribuzzjoni finanzjarji tagħha lil BONUS fir-rigward tal-partecipazzjoni ta' pajjiżi oħra konformement mar-regoli u l-kondizzjonijiet stabbiliti f'din id-Deciżjoni.
- (30) Għandhom jittiehdu l-miżuri adatti għall-prevenzjoni ta' irregolaritajiet u frodi u għandhom jittiehdu l-passi meħtieġa għall-irkupru ta' fondi mitlufa, imhallsa hażin jew użati b'mod mhux korrett konformement mar-Regolamenti tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni tal-interessi finanzjarji tal-Komunità Ewropea ⁽¹⁾ u (KE, Euratom) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra ⁽²⁾ u r-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxija mill-Uffiċċju Ewropew ta' Kontra l-Frodi (OLAF) ⁽³⁾.
- (31) L-attivitajiet ta' riċerka mwettqa taht BONUS għandhom jirrispettaw il-prinċipji tal-etika konformement mal-prinċipji ġenerali tas-Seba' Programm Kwadru, u jsegwu l-prinċipji tal-integrazzjoni ta' kwistjonijiet ta' ġeneru u tal-ugwaljanza bejn is-sessi, u tal-iżvilupp sostenibbli.
- (32) Fid-dawl ta' evalwazzjoni proviżorja imwettqa mill-Kummissjoni, meħjuna minn esperti indipendenti b'għarfien tajjeb tal-kondizzjonijiet lokali, il-Kummissjoni għandha tivvaluta l-kwalità u l-effiċjenza tal-implimentazzjoni ta' BONUS u tavvanza lejn l-oġettivi ffissati, u għandha twettaq evalwazzjoni finali.
- (33) Il-partecipanti f'BONUS għandhom jikkomunikaw u jxandru r-riżultati tagħhom kemm jistgħu, b'mod partikolari lil proġetti reġjonali oħra simili ta' riċerka dwar il-baħar, u jagħmlu din l-informazzjoni disponibbli għall-pubbliku.
- (34) L-implimentazzjoni b'suċċess tal-proġetti li diġà twettqu taht BONUS ERA-NET u l-BONU ERA-NET PLUS kixfu l-kondizzjoni diżastruża tal-Baħar Baltiku. L-istat ambjentali tal-Baħar Baltiku għandu għalhekk ikompli jkun is-suġġett ta' aktar attivitajiet ta' riċerka,

⁽¹⁾ ĠU L 312, 23.12.1995, p. 1.

⁽²⁾ ĠU L 292, 15.11.1996, p. 2.

⁽³⁾ ĠU L 136, 31.5.1999, p. 1.

ADDOTTAW DIN ID-DEĊIŻJONI:

Artikolu 1

Kontribuzzjoni finanzjarja tal-Unjoni

1. Il-kontribuzzjoni finanzjarja tal-Unjoni għall-Programm Kongunt ta' Ricerka u Żvilupp dwar il-Bahar Baltiku BONUS ("BONUS") li huma impenjati fih b'mod kongunt id-Danimarka, il-Ġermanja, l-Estonja, il-Latvja, il-Litwanja, il-Polonja, il-Finlandja u l-Isvezja ("l-Istati Partecipanti"), għandha tiġi pprovdata taht il-kondizzjonijiet stabbiliti f'din id-Deċiżjoni.

2. L-Unjoni għandha tagħmel kontribuzzjoni finanzjarja li ma teċċedix l-EUR 50 miljun għat-tul kollu ta' BONUS konformement mar-Regolament (KE) Nru 1906/2006 matul il-fażi strategika u konformement mal-Artikolu 54(2)(c) tar-Regolament Finanzjarju matul il-fażi tal-implimentazzjoni. Fi hdan dak il-limitu, il-kontribuzzjoni finanzjarja tal-Unjoni għandha tkun ugwali għall-kontribuzzjoni tal-Istati Partecipanti.

3. Il-kontribuzzjoni finanzjarja tal-Unjoni għandha tithallas b'mod kongunt mill-appropriazzjonijiet tal-baġit allokati litemi kollha rilevanti tal-Programm Speċifiku Kooperazzjoni.

Artikolu 2

Implimentazzjoni ta' BONUS

1. BONUS għandu jiġi implimentat min-Netwerk ta' Organizzazzjonijiet Baltiċi għall-Finanzjament tax-Xjenza ("BONUS EEIG").

2. BONUS għandu jiġi implimentat f'zewġ fażijiet, jiġifieri, fażi strategika segwita minn fażi ta' implimentazzjoni konformement mal-Anness I.

3. Il-fażi strategika ta' BONUS għandha ddum sa 18-il xahar. Din għandha tipprepara l-fażi tal-implimentazzjoni. Matul il-fażi strategika, BONUS EEIG għandu jwettaq il-kompiti li ġejjin:

- (a) it-thejija tal-Aġenda tar-Ricerka Strategika li tiddefinixxi l-parti dwar il-kontenut xjentifiku ta' BONUS li tiffoka fuq is-sejhiet għal proposti, konformement mal-għanijiet stabbiliti fis-Seba' Programm Kwadru;
- (b) l-istabbiliment tal-Pjattaformi ta' Konsultazzjoni mal-Partijiet Interessati bl-għan li jissahhah u jiġi istituzzjonalizzat l-involviment tal-partijiet interessati mis-setturi kollha rilevanti;
- (c) it-thejija tal-modalitajiet tal-implimentazzjoni li jinkludu r-regoli u l-proċeduri legali u finanzjarji, id-dispożizzjonijiet li jirregolaw id-drittijiet tal-proprjetà intellettwali li jirriżultaw mill-attivitajiet ta' BONUS, ir-riżorsi umani u l-aspetti tal-komunikazzjoni.

4. Il-fażi tal-implimentazzjoni għandha ddum għal perijodu ta' mill-inqas hames snin. Matul il-fażi tal-implimentazzjoni s-sejhiet għal proposti għandhom jiġu ppubblikati bl-għan li jiġu ffinanzjati proġetti li jindirizzaw l-oġettivi ta' BONUS. Dawk is-sejhiet għal proposti għandhom ikunu mmirati għal proġetti transnazzjonali u b'diversi msiehba, jinkoraġġixxu partecipazzjoni adegwata ta' intrapriżi żgħar u ta' daqs medju, u jinkludu attivitajiet ta' ricerka, żvilupp teknoloġiku, tahrig u disseminazzjoni. Il-proġetti għandhom jingħazlu konformement mal-principji ta' trattament ugwali, trasparenza, evalwazzjoni indipendenti, kofinanzjament, ebda skop ta' profitt, non-retroattività u finanzjament mhux akkumulat ma' sorsi ohra tal-Unjoni. L-għoti u l-hlas ta' finanzjament lil partecipanti f'BONUS għandu jirrispetta r-regoli komuni konformement mas-Seba' Programm Kwadru.

Artikolu 3

Kondizzjonijiet għall-kontribuzzjoni finanzjarja tal-Unjoni

1. Il-kontribuzzjoni finanzjarja tal-Unjoni għall-fażi strategika m'għandhiex teċċedi l-EUR 1,25 miljun u tkun ugwali, fi hdan dak il-limitu, għall-kontribuzzjoni tal-Istati Partecipanti. L-impenn tal-Unjoni biex tikkontribwixxi għall-fażi strategika għandu jkun bil-kondizzjoni ta' impenn ekwivalenti mill-Istati Partecipanti.

2. Il-kontribuzzjoni finanzjarja tal-Unjoni għall-fażi tal-implimentazzjoni m'għandhiex teċċedi l-EUR 48,75 miljun u tkun ugwali, fi hdan dak il-limitu, għall-kontribuzzjoni tal-Istati Partecipanti. Dak il-limitu jista' jiżded bi kwalunkwe ammont li jibqa' wara l-implimentazzjoni tal-fażi strategika. Matul il-fażi tal-implimentazzjoni, sa 25 % tal-kontribuzzjoni mill-Istati Partecipanti tista' tikkonsisti mill-provvista ta' kontribuzzjoni infrastrutturali in natura.

3. Il-kontribuzzjoni finanzjarja tal-Unjoni għall-fażi tal-implimentazzjoni għandha tkun kondizzjonali għal:

- (a) l-istabbiliment mill-Istati Partecipanti tal-Aġenda tar-Ricerka Strategika, il-Pjattaformi ta' Konsultazzjoni mal-Partijiet Interessati u l-modalitajiet tal-implimentazzjoni msemmija fl-Artikolu 2(3) kif ukoll il-progress li twettaq fil-kisba tal-oġettivi u r-riżultati msemmija fl-Anness I, it-taqsima 2. Il-Kummissjoni tista', jekk ikun mehtieg, tagħti rakkomandazzjonijiet għat-titjib tal-Aġenda tar-Ricerka Strategika;
- (b) il-prova minn BONUS EEIG tal-kapaċità tiegħu li jimplementa BONUS inkluz li jircievi, jalloka u jissorvelja l-kontribuzzjoni finanzjarja tal-Unjoni taht ġestjoni ċentralizzata indiretta konformement mal-Artikoli 54(2)(c) u 56 tar-Regolament Finanzjarju u l-Artikoli 35, 38(2) u 41 tar-Regolament (KE, Euratom) Nru 2342/2002 u konformement mal-principju ta' ġestjoni finanzjarja soda;

- (c) iż-żamma u l-applikazzjoni ta' mudell ta' governanza adatt u effiċjenti għall-BONUS konformement mal-Anness II;
- (d) it-tweqqif effiċjenti tal-attivitajiet relatati mal-fażi tal-implimentazzjoni ta' BONUS stabbiliti fl-Anness I mill-BONUS EEIG, li jimplika sejhiet għal proposti għall-ghoti ta' fondi;
- (e) impenn minn kull Stat partecipant biex jikkontribwixxi s-sehem tiegħu għall-finanzjament ta' BONUS u l-hlas effettiv tal-kontribuzzjoni finanzjarja tiegħu, b'mod partikolari l-finanzjament tal-partecipanti fil-proġetti ta' BONUS magħżula b'segwitu għas-sejhiet għal proposti;
- (f) konformità mar-regoli tal-ghajjnuna mill-Istat tal-Unjoni, u b'mod partikolari mal-Qafas Komunitarju għall-Ghajjnuna mill-Istat għar-Riċerka, l-Iżvilupp u l-Innovazzjoni ⁽¹⁾;
- (g) l-iżgurar ta' livell għoli ta' eċċellenza xjentifika, l-osservanza tal-prinċipji tal-etika konformement mal-prinċipji ġenerali tas-Seba' Programm Kwadru, u r-rispett tal-prinċipji tal-integrazzjoni ta' kwistjonijiet ta' ġeneru u l-ugwaljanza bejn is-sessi, u tal-prinċipju tal-iżvilupp sostenibbli.

Artikolu 4

Partecipazzjoni taċ-Ċentru Kongunt tar-Riċerka

1. Iċ-Ċentru Kongunt tar-Riċerka għandu jkun eliġibbli għall-finanzjament minn BONUS taht l-istess kondizzjonijiet bħal dawk għall-entitajiet eliġibbli tal-Istati Partecipanti.
2. Ir-rizorsi proprji taċ-Ċentru Kongunt tar-Riċerka, li mhumiex koperti mill-fondi ta' BONUS, m'għandhomx jitqiesu bħala parti mill-kontribuzzjoni finanzjarja tal-Unjoni fit-tifsira tal-Artikolu 1.

Artikolu 5

Ftehimiet bejn l-Unjoni u BONUS EEIG

1. L-arranġamenti dettaljati għall-ġestjoni u l-kontroll tal-fondi u l-protezzjoni tal-interessi finanzjarji tal-Unjoni matul il-fażi strateġika għandhom ikunu stabbiliti fi ftehim dwar il-fondi li jrid jiġi konkluż bejn il-Kummissjoni, fisem l-Unjoni, u BONUS EEIG konformement mar-regoli stabbiliti f'din id-Deciżjoni u fir-Regolament (KE) Nru 1906/2006.

⁽¹⁾ ĠU C 323, 30.12.2006, p. 1.

2. L-arranġamenti dettaljati għall-ġestjoni u l-kontroll tal-fondi u l-protezzjoni tal-interessi finanzjarji tal-Unjoni matul il-fażi tal-implimentazzjoni għandhom ikunu stabbiliti fi ftehim ta' implimentazzjoni u ftehimiet finanzjarji annwali li jridu jiġu konklużi bejn il-Kummissjoni, fisem l-Unjoni, u BONUS EEIG.

Il-ftehim ta' implimentazzjoni għandu b'mod partikolari jinkludi dan li ġej:

- (a) definizzjoni tal-kompiti delegati;
- (b) dispożizzjoni għall-protezzjoni tal-fondi tal-Unjoni;
- (c) il-kondizzjonijiet u l-arranġamenti dettaljati għat-tweqqif tal-kompiti, inklużi r-regoli tal-finanzjament u l-limiti massimi tal-finanzjament applikabbli għall-proġetti ta' BONUS, dispożizzjonijiet adatti għad-demarkazzjoni tar-responsabbiltajiet u l-implimentazzjoni tal-kontrolli;
- (d) regoli dwar ir-rappurtar lill-Kummissjoni dwar kif jitwettqu l-kompiti;
- (e) il-kondizzjonijiet li bihom jieqaf it-tweqqif tal-kompiti;
- (f) arranġamenti dettaljati għall-iskrutinju mill-Kummissjoni;
- (g) kondizzjonijiet li jirregolaw l-użu ta' kont bankarju separat u t-trattament tal-imghax li jirriżulta;
- (h) dispożizzjonijiet li jiżguraw il-viżibilità tal-azzjoni tal-Unjoni rigward l-attivitajiet l-oħra ta' BONUS EEIG;
- (i) impenn li ma jsir l-ebda att li jista' jwassal għal konflitt ta' interessi fit-tifsira tal-Artikolu 52(2) tar-Regolament Finanzjarju;
- (j) dispożizzjonijiet li jirregolaw id-drittijiet tal-proprjetà intellettwali li jirriżultaw mill-implimentazzjoni ta' BONUS kif imsemmi fl-Artikolu 2;
- (k) il-kriterji li jridu jintużaw fl-evalwazzjonijiet proviżorji u finali, inklużi dawk imsemmija fl-Artikolu 13.

3. Il-Kummissjoni għandha tagħmel valutazzjoni ex-ante ta' BONUS EEIG sabiex tikkonferma evidenza tal-eżistenza u l-operat korrett tal-proċeduri u s-sistemi msemmija fl-Artikolu 56 tar-Regolament Finanzjarju.

*Artikolu 6***Imġhax iġġenerat mill-kontibuzzjonijiet**

L-imġhax dovut fuq il-kontibuzzjonijiet finanzjarji allokat li lill-BONUS għandu jitqies bhala dhul ta' BONUS EEIG u għandu jkun assenjat lil BONUS.

*Artikolu 7***Tnaqqis, żamma jew tmiem tal-kontibuzzjoni finanzjarja tal-Unjoni**

Meta BONUS ma jgix implimentat jew jiġi implimentat hażin, parzjalment jew tard, l-Unjoni tista' tnaqqas, iżżomm jew ittemm il-kontibuzzjoni finanzjarja tagħha b'kont meħud tal-progress fl-implimentazzjoni ta' BONUS.

Meta l-Istati Partecipanti ma jikkontribwixxux jew jikkontribwixxu biss parzjalment jew tard għall-finanzjament ta' BONUS, l-Unjoni tista' tnaqqas il-kontibuzzjoni finanzjarja tagħha b'kont meħud tal-ammont ta' finanzjament pubbliku allokat mill-Istati Partecipanti taħt it-termini tal-ftehim dwar il-fondi msemmi fl-Artikolu 5(1).

*Artikolu 8***Protezzjoni tal-interessi finanzjarji tal-Unjoni mill-Istati Partecipanti**

Fl-implimentazzjoni ta' BONUS, l-Istati Partecipanti għandhom jiehdu l-miżuri legiżlattivi, regolatorji, amministrattivi jew oħrajn neċessarji għall-protezzjoni tal-interess finanzjarju tal-Unjoni. B'mod partikolari, l-Istati Partecipanti għandhom jiehdu l-miżuri neċessarji biex jiżguraw l-irkupru shih ta' kwalunkwe ammont dovut lill-Unjoni konformement mar-Regolament Finanzjarju u r-Regolament (KE, Euratom) Nru 2342/2002.

*Artikolu 9***Kontroll mill-Kummissjoni u l-Qorti tal-Awdituri**

Il-Kummissjoni u l-Qorti tal-Awdituri tal-Unjoni Ewropea għandha tkun intitolata twettaq il-verifiki u l-ispezzjonijiet kollha neċessarji biex jiżguraw il-ġestjoni korretta tal-fondi tal-Unjoni u biex jiproteġu l-interess finanzjarju tal-Unjoni kontra kwalunkwe frodi jew irregolarità. Għal dan l-għan, l-Istati Partecipanti u BONUS EEIG għandhom jagħmlu disponibbli lill-Kummissjoni u l-Qorti tal-Awdituri d-dokumenti kollha rilevanti.

*Artikolu 10***Informazzjoni reċiproka**

Il-Kummissjoni għandha tikkomunika l-informazzjoni kollha rilevanti lill-Parlament Ewropew, il-Kunsill u l-Qorti tal-Awdituri.

L-Istati Partecipanti għandhom jiġu mistiedna jipprezentaw lill-Kummissjoni, permezz ta' BONUS EEIG, kwalunkwe informazzjoni addizzjonali mitluba mill-Parlament Ewropew, il-Kunsill jew il-Qorti tal-Awdituri dwar il-ġestjoni finanzjarja ta' BONUS EEIG li tkun konsistenti mar-rekwiziti ġenerali ta' rappurtar stabbiliti fl-Artikolu 13.

*Artikolu 11***Partecipazzjoni ta' Stati Membri oħra u pajjiżi assoċjati**

Kwalunkwe Stat Membru u kwalunkwe pajjiż assoċjat mas-Seba' Programm Kwadru jista' jingħaqad mal-BONUS konformement mal-kriterji stabbiliti fl-Artikolu 3(1) u l-punti (e) u (f) tal-Artikolu 3(3). L-Istati Membri u l-pajjiżi assoċjati li nġhaqdu mal-BONUS għandhom jitqiesu bhala Stati Partecipanti għall-iskopijiet ta' din id-Deċiżjoni.

*Artikolu 12***Partecipazzjoni ta' pajjiżi oħra**

L-Istati Partecipanti u l-Kummissjoni jistgħu jaqblu dwar il-partecipazzjoni ta' kwalunkwe pajjiż iehor soġġett għall-kriterji stabbiliti fl-Artikolu 3(1) u l-punti (e) u (f) tal-Artikolu 3(3), bil-kondizzjoni li din il-partecipazzjoni tkun ipprovduta mill-ftehim internazzjonali rilevanti.

L-Istati Partecipanti u l-Kummissjoni għandhom jiddefinixxu l-kondizzjonijiet li bihom l-entitajiet ġuridici stabbiliti jew residenti f'dak il-pajjiż għandhom ikunu eliġibbli għal finanzjament ta' BONUS.

*Artikolu 13***Rappurtar annwali u evalwazzjoni**

Il-Kummissjoni għandha tinkludi rapport dwar l-attivitàjiet ta' BONUS fir-rappurtar annwali tas-Seba' Programm Kwadru pprezentat lill-Parlament Ewropew u l-Kunsill skont l-Artikolu 190 tat-Trattat dwar il-Funzjonament tal-Unjoni Ewropea.

Il-Kummissjoni għandha twettaq evalwazzjoni proviżorja ta' BONUS, mhux aktar tard mill-31 ta' Diċembru 2014. Dik l-evalwazzjoni għandha tkopri l-progress lejn l-oġettivi stabbiliti fl-Artikolu 2 u l-Anness I, kif ukoll rakkomandazzjonijiet ta' BONUS dwar il-modi l-aktar adatti għat-titjib ulterjuri tal-integrazzjoni u l-kwalità u l-effiċjenza tal-implimentazzjoni, inkluża l-integrazzjoni xjentifika, tal-ġestjoni u finanzjarja u jekk il-livell tal-kontibuzzjonijiet finanzjarji tal-Istati Partecipanti huwiex adatt, meta wiehed jikkunsidra d-domanda potenzjali mill-komunitajiet tar-riċerka nazzjonali tagħhom. Il-Kummissjoni għandha tikkomunika l-konkluzjonijiet tal-evalwazzjoni interim tagħha, flimkien mal-osservazzjonijiet tagħha, lill-Parlament Ewropew u l-Kunsill.

Fi tmiem il-partecipazzjoni tal-Unjoni f'BONUS iżda mhux aktar tard mill-31 ta' Diċembru 2017, il-Kummissjoni għandha twettaq evalwazzjoni finali ta' BONUS. Il-Kummissjoni għandha tippreżenta r-riżultati ta' dik l-evalwazzjoni lill-Parlament Ewropew u l-Kunsill.

Artikolu 14

Dhul fis-sehh

Din id-Deciżjoni għandha tidhol fis-sehh fit-tielet jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 15

Destinatarji

Din id-Deciżjoni hija indirizzata lill-Istati Membri.

Magħmul fi Brussell, it-22 ta' Settembru 2010.

Għall-Parlament Ewropew

Il-President

J. BUZEK

Għall-Kunsill

Il-President

O. CHASTEL

ANNEX I

OBJETTIVI U IMPLIMENTAZZJONI TA' BONUS**1. Obiettivi ta' BONUS**

BONUS għandu jtejjeb il-kapaċità tar-riċerka tar-Regjun tal-Baħar Baltiku sabiex tappoġġa l-iżvilupp u l-implimentazzjoni ta' regolamenti, linji ta' politika u prattiki ta' ġestjoni "adatti għall-iskop tagħhom", twieġeb b'mod effettiv għall-isfidi ambjentali u soċjetali kbar li r-regjun qed jiffaċċja u ser jiffaċċja fis-snin li ġejjin u ttejjeb l-effiċjenza u l-effettività tal-programmi u l-approċċ tar-riċerka ambjentali frammentati tar-Regjun tal-Baħar Baltiku permezz tal-integrazzjoni tal-attivitajiet tar-riċerka fis-Sistema tal-Baħar Baltiku fi programm multinazzjonali, kooperattiv, interdixiplinari, integrat tajjeb u ffukat li jservi għal żmien twil.

BONUS għandu jikkontribwixxi wkoll għall-istabbiliment u l-istrutturar taż-Żona Ewropea tar-Riċerka fir-Regjun tal-Baħar Baltiku.

Sabiex jinkisbu dawk l-għanijiet huwa neċessarju li jitjiebu l-effiċjenza u l-effettività tal-iprogrammar frammentat tar-riċerka ambjentali tar-Regjun tal-Baħar Baltiku billi l-attivitajiet tar-riċerka jiġu integrati fi programm multinazzjonali, kooperattiv, interdixiplinari, integrat tajjeb u ffukat li jservi għal żmien twil b'sostenn għall-iżvilupp sostenibbli tar-regjun. Għal dan l-għan BONUS għandu:

- (a) jistabbilixxi Aġenda tar-Riċerka Strategika bbażata fuq il-politika;
- (b) iżid il-koordinazzjoni u l-integrazzjoni transkonfinali u transettorjali sostenibbli tal-programmi tar-riċerka pubbliċi;
- (c) iżid il-kapaċità tar-riċerka tal-Istati Baltiċi l-godda tal-Unjoni;
- (d) jistabbilixxi Pjattaformi ta' Konsultazzjoni adatti mal-Partijiet Interessati inkluża r-rappreżentanza mis-setturi kollha rilevanti;
- (e) jimmobilizza riżorsi finanzjarji addizzjonali minn kollaborazzjoni transettorjali mtejba fir-riċerka dwar is-Sistema tal-Baħar Baltiku;
- (f) jistabbilixxi modalitajiet tal-implimentazzjoni adatti li jippermettu implimentazzjoni effettiva ta' BONUS permezz ta' struttura ta' entitajiet u governanza legali b'ġestjoni kongunta;
- (g) iniedi sejhiet għal proposti kongunti transtematiki, iffukati strateġikament u b'diversi msiehba.

2. Fażi strateġika**2.1. Objettiv**

Il-fażi strateġika għandha thejji l-fażi tal-implimentazzjoni. Hija għandha tittratta l-iżvilupp strateġiku ta' BONUS biex tiżgura li tinkiseb integrazzjoni ottimali tar-riċerka dwar is-Sistema tal-Baħar Baltiku. Hija għandha tfittex li ssahħaħ l-involvement tal-partijiet interessati u l-gruppi tal-utenti biex tiżgura li r-riċerka tkun rilevanti għall-politika u l-ġestjoni, u li l-prijoritizzazzjoni tat-temi tar-riċerka tkun ibbażata fuq il-bżonnijiet politiċi u li jitfittex attivament l-involvement shiħ tax-xjentisti u l-istituzzjonijiet ta' riċerka rispettivi tagħhom, kif ukoll tal-komunitajiet tal-partijiet interessati b'mod ġenerali.

2.2. Riżultati

BONUS EEIG għandu jibgħat lill-Kummissjoni r-riżultati stipulati fil-paragrafi li ġejjin mhux aktar tard minn 15-il xahar wara l-bidu tal-fażi strateġika.

Il-Kummissjoni għandha tippovdi pariri u assistenza fuq it-talba ta' BONUS EEIG matul il-preparazzjoni ta' dawk ir-riżultati. BONUS EEIG għandu jirrapporta dwar il-progress fuq it-talba tal-Kummissjoni.

2.2.1. L-Aġenda tar-Riċerka Strategika

L-Aġenda tar-Riċerka Strategika għandha tiġi żviluppata u miftiehma f'konsultazzjoni fost l-Istati Partecipanti, firxa wiesgħa ta' partijiet interessati u l-Kummissjoni. Hija għandha tkun il-bażi għal programm ibbażat fuq il-politika. Hija għandha twessa' l-iffukar tar-riċerka biex tinkorpora, flimkien mal-ekosistema tal-baħar, approċċ mifrux mal-baċin u li jindirizza l-kwistjonijiet l-aktar importanti li jaffettwaw il-kwalità u l-produttività tal-ekosistemi tar-Regjun tal-Baħar Baltiku.

Hija għandha tinkludi deskrizzjoni tal-bażi ta' riferiment u l-istadju l-aktar avvanzat tar-riċerka dwar is-Sistema tal-Baħar Baltiku, tipprovdi vizjoni strateġika ċara u pjan direzzjonali ta' kif jinkisbu l-oġġettivi dikjarati u tistabbilixxi s-sugġetti tas-sejhiet ibbażati fuq il-politika, il-baġits tagħhom, id-dati tal-pubblikazzjoni u t-tul ta' żmien previst tal-proġetti. Barra minn hekk, għandha tinkludi miżuri li jitrattaw il-bżonnijiet ta' riċerka emerġenti, tavvanza l-integrazzjoni pan-Baltika tar-riċerka, u tinkludi pjan direzzjonali kongunt għall-użu flimkien u l-ippjanar potenzjali ta' investimenti futuri fil-kapaċitajiet tal-infrastruttura reġjonali.

2.2.2. Il-Pjattaformi ta' Konsultazzjoni mal-Partijiet Interessati

Fuq il-bażi ta' analiżi komprensiva tal-partijiet interessati rilevanti ta' BONUS fil-livelli lokali, nazzjonali, reġjonali u Ewropew, għandhom jiġu stabbiliti mekkaniżmi u Pjattaformi ta' Konsultazzjoni mal-Partijiet Interessati bl-ghan li jsaħhu u jistituzzjonalizzaw l-involvement tal-partijiet interessati mis-setturi rilevanti kollha għall-identifikazzjoni ta' lakuni kritiċi, il-prijoritizzazzjoni tat-temi tar-riċerka u t-titjib tal-integrazzjoni tar-riżultati tar-riċerka. Dan għandu jinkludi l-partecipazzjoni ta' xjentisti, inklużi dawk minn xjenzi naturali rilevanti oħra mhux tal-baħar u mid-dixxiplini tax-xjenzi soċjali u ekonomiċi, li tiżgura l-multidixxiplinarità meħtieġa fl-iżvilupp tal-Aġenda tar-Riċerka Strateġika, il-vizjoni strateġika tagħha u l-prijoritajiet tar-riċerka.

Għandu jiġi stabbilit Forum ta' Riċerka Settorjali (korp ta' rappreżentanti minn ministeri u atturi oħra li jitrattaw ir-riċerka u l-governanza tas-Sistema tal-Baħar Baltiku) bħala korp permanenti għas-sostenn ta' BONUS u jkun responsabbli għad-diskussjoni dwar l-ippjanar, ir-riżultati u l-bżonnijiet emerġenti ta' riċerka tiegħu mill-perspettiva tat-tehid tad-deċiżjonijiet. Il-Forum għandu jiffaċilita u javvanza l-integrazzjoni pan-Baltika tar-riċerka, inkluż l-użu kongunt u l-ippjanar tal-kapaċitajiet tal-infrastruttura, jassisti fl-enfasizzar tal-bżonnijiet ta' riċerka, javvanza l-użu tar-riżultati tar-riċerka, u jiffaċilita l-integrazzjoni tal-fondi tar-riċerka.

2.2.3. Il-Modalitajiet tal-Implimentazzjoni

Il-Modalitajiet tal-Implimentazzjoni għandhom jinkludu l-aspetti kollha li jiżguraw l-implimentazzjoni b'suċċess tal-Aġenda tar-Riċerka Strateġika. Huma għandhom, fejn xieraq, isegwu r-regoli tas-Seba' Programm Kwadru. Huma għandhom jikkonsistu, fost affarijiet oħra, mill-elementi li ġejjin:

- (a) l-adozzjoni ta' miżuri (abbozzar ta' dokumenti, stabbiliment ta' proċeduri, reklutaġġ u tahrig ta' persunal) meħtieġa bir-Regolament Finanzjarju għall-ġestjoni centralizzata indiretta;
- (b) il-kisba ta' impenji formali mill-Istati Partecipanti li jammontaw għal mill-inqas EUR 48,75 miljun, liema fosthom massimu ta' 25 % jista' jkun fil-forma ta' kontribuzzjoni infrastrutturali in natura;
- (c) il-provvediment ta' stima realistika u bbażata fuq evidenza tal-valur tal-kontribuzzjoni infrastrutturali in natura tal-Istati Partecipanti;
- (d) il-kompilazzjoni ta' lista kompluta tal-infrastrutturi kollha, inklużi l-kuntatti għas-sidien tagħhom, l-operaturi jew awtoritajiet oħra responsabbli, u l-ippubblikar u l-aġġornament tagħha kull meta jkun meħtieġ;
- (e) l-iżgurar li jsir qbil dwar modalitajiet tal-implimentazzjoni komuni u li dawn ikunu stabbiliti għall-ftehimiet dwar il-fondi mal-benefiċjarji ta' BONUS, li jridu jiġu konklużi centralment mill-BONUS EEIG, inklużi regoli komuni u miftiehma għall-partecipazzjoni, mudell ta' ftehim dwar il-fondi, linji gwida għall-applikanti, il-partecipanti u l-evalwaturi indipendenti, u modalitajiet għall-verifika tal-benefiċjarji, inkluża l-possibbiltà li l-Kummissjoni u l-Qorti tal-Awdituri jwettqu t-tali verifiki;
- (f) l-iżvilupp ta' struttura ta' governanza adatta għall-ġestjoni ta' BONUS fil-fażijiet kollha taċ-ċiklu tal-hajja tal-proġett;
- (g) l-iżgurar li jiġi pprovdut finanzjament adegwat biex isaħħah BONUS EEIG f'termini ta' riżorsi umani u esperjenza professjonali multidixxiplinari li jippermettulu jsostni l-aspetti strateġiċi kif ukoll l-implimentazzjoni effiċjenti ta' BONUS;
- (h) l-iżvilupp ta' struttura ta' finanzjament għall-proġetti ta' BONUS;
- (i) l-iżvilupp ta' strateġija ta' komunikazzjoni u disseminazzjoni li kemm jista' jkun tiżgura li r-riżultati u d-data jsegwu l-istandards tan-Netzwerk Ewropew ta' Osservazzjoni u Ġbir ta' Data dwar l-Ibħra.

Fir-rigward tal-kontribuzzjonijiet infrastrutturali in natura, għandhom jiġu żviluppati approċċ u regoli speċifiċi matul il-fażi strateġika fejn l-Istati Partecipanti jintrabtu li jipprovdu lill-benefiċjarji ta' BONUS l-aċċess għal u l-użu ta' infrastruttura (b'mod partikolari bastimenti tar-riċerka) mingħajr hlas. L-ispejjeż għall-użu ta' tali infrastruttura m'għandhomx ikunu spejjeż eliġibbli tal-proġett. F'dan ir-rigward, BONUS EEIG għandu jikkonkludi ftehimiet rilevanti mal-Istati Partecipanti jew mas-sidien tal-infrastruttura, li għandhom:

- (a) jiddefinixxu l-metodoloġija għall-evalwazzjoni tal-kontribuzzjonijiet infrastrutturali in natura;
- (b) jiżguraw li BONUS EEIG, il-Kummissjoni u l-Qorti tal-Awdituri jistgħu jivverifikaw l-aċċess għal u l-użu tal-infrastruttura u l-ispejjeż li jirriżultaw minn dan;
- (c) jistipulaw li l-partijiet kontraenti għandhom jirrapportaw annwalment dwar l-ispejjeż imġarrba fil-provvediment tal-aċċess għal jew l-użu tal-infrastruttura lill-benefiċjarji ta' BONUS.

2.2.4. Finanzjament mill-Unjoni tal-Fażi Strateġika

L-ispejjeż eliġibbli għandhom jithallsu lura sa 50 % u għandhom ikunu dawk l-ispejjeż li fil-fatt jiġġarrab mill-BONUS EEIG u rreġistrati fil-kontijiet tiegħu bhala meħtieġa għat-tweqqif tal-oġettiv identifikat fil-punt 1. L-ispejjeż jistgħu jkunu eliġibbli mill-1 ta' Jannar 2010 u għandhom jiġu definiti ahjar fil-ftehim dwar il-fondi għall-fażi strateġika.

3. Fażi tal-implimentazzjoni

Sakemm il-kondizzjonijiet kif imsemmija fil-punt (a) tal-Artikolu 3(3) jkunu fis-seħh u l-verifika ex-ante ta' BONUS EEIG tkun pożittiva, il-Kummissjoni u BONUS EEIG għandhom jikkonkludu l-ftehim dwar l-implimentazzjoni.

3.1. Obġettivi

Matul il-fażi tal-implimentazzjoni għandhom jiġu ppubblikati u mwettqa sejhiet kongunti għal proposti bl-għan li jiġu ffinanzjati proġetti b'miri strateġiċi ta' BONUS li jittrattaw l-oġettivi ta' BONUS. Is-sugġetti għandhom jittiehdu mill-Aġenda tar-Riċerka Strateġika ta' BONUS, jirrispettaw kemm jista' jkun il-pjan direzzjonali stabbilit u jkopru attivitajiet ta' riċerka, żvilupp teknoloġiku u taħriġ u/jew disseminazzjoni.

3.2. Implimentazzjoni ta' Proġetti ta' BONUS

Il-proġetti ta' BONUS għandhom jiġu implimentati permezz ta' proġetti transnazzjonali b'diversi msieħba li jinvolvu mill-inqas tliet entitajiet ġuridiċi eliġibbli indipendenti minn tliet Stati Membri jew pajjiżi assoċjati differenti, li mill-inqas tnejn minnhom għandhom ikunu minn Stati Partecipanti ta' BONUS.

Entitajiet ġuridiċi minn Stati Membri u pajjiżi assoċjati jistgħu jirċievu fondi ta' BONUS. Kwalunkwe konsorzju li jippreżenta proposta għal proġett ta' BONUS jista' jinkludi partecipanti minn pajjiżi terz bil-kondizzjoni li jista' jiżgura realistikament li għandu r-riżorsi meħtieġa biex ikopri l-ispejjeż kollha tal-partecipazzjoni tiegħu.

Kull sejha għal proposti għandha tindika b'mod ċar is-sugġetti xjentifiċi. Dawk is-sugġetti għandhom jiġu identifikati mill-BONUS EEIG f'konsultazzjoni mal-Kummissjoni. Meta jidentifikaw is-sugġetti, dawn għandhom jieħdu kont tal-bżonnijiet emergenti, ir-riżultati u l-effetti tal-proġetti implimentati qabel u l-konsultazzjonijiet ma' firxa wiesgħa ta' partijiet interessati li sehew waqt il-fażi strateġika u matul BONUS.

BONUS EEIG għandu jippubblika s-sejhiet għal proposti fuq medda wiesgħa kemm jista' jkun, bl-użu speċifiku ta' appoġġ informatiku, b'mod partikolari siti tal-Internet dwar is-Seba' Programm Kwadru u jindirizza l-partijiet interessati rilevanti kollha permezz tal-istampa speċjalizzata u fuljetti. Is-sejhiet għal proposti għandhom jibqgħu miftuħa għal mill-inqas tliet xhur. Il-proġetti proposti għandhom jiġu ppreżentati ċentralment mill-applikanti lil BONUS EEIG bi tweġiba għas-sejhiet u bi procedura ta' evalwazzjoni fi stadju wiehed.

Il-proġetti proposti għandhom jiġu evalwati u magħzula ċentralment fuq il-bażi ta' analiżi indipendenti fid-dawl ta' kriterji definiti ta' eliġibilità, ta' għażla u ta' attribuzzjoni. Il-kriterji ta' evalwazzjoni tal-qofol għandhom ikunu l-eċċellenza xjentifika, il-kwalità tal-implimentazzjoni u l-impatt mistenni tal-proġetti. Is-sejhiet għal proposti għandhom jinkorporaw il-kriterji ta' evalwazzjoni tal-qofol. Jistgħu jiġu introdotti kriterji addizzjonali bil-kondizzjoni li jiġu ppubblikati fis-sejha għal proposti, mhumiex diskriminatorji u ma jirbhux fuq il-kriterji ta' evalwazzjoni tal-qofol.

BONUS EEIG għandu jiżgura li kull proposta li jirċievi tiġi evalwata bl-assistenza ta' mill-inqas tliet esperti indipendenti mahtura minnu fuq il-bażi tal-kriterji stabbiliti fir-Regolament (KE) Nru 1906/2006. Kull proposta ta' proġett għandha tiġi klassifikata. L-esperti indipendenti għandhom iqabblu l-proġetti mal-kriterji ta' evalwazzjoni u jagħtuhom punteġġ fuq skala minn 0 sa 5 għal kull kriterju konformement mar-regoli għall-preżentazzjoni tal-proposti, u l-proċeduri relatati ta' evalwazzjoni, għażla u attribuzzjoni tas-Seba' Programm Kwadru.

BONUS EEIG għandu jistabbilixxi lista ta' finanzjamenti li ssegwi bir-reqqa r-riżultati tal-evalwazzjoni indipendenti. Il-klassifika stabbilita mill-esperti indipendenti għandha titqies vinkolanti għall-allokazzjoni tal-fondi ta' BONUS.

Il-ġestjoni amministrativa tal-fondi mogħtija lill-proġetti magħżula ta' BONUS għandha tkun taħt ir-responsabbiltà ċentrali ta' BONUS EEIG.

3.3. Aktar Attivitajiet

Minbarra l-ġestjoni ta' BONUS imfissra fil-punti 3.1 u 3.2., BONUS EEIG għandu jiżvolgi wkoll l-attivitajiet li ġejjin:

- (a) l-aġġornament regolari tal-Aġenda tar-Riċerka Strateġika u l-prijoritizzazzjoni tat-temi tar-riċerka b'kont meħud tal-bżonnijiet emergenti u r-riżultati u l-effetti tal-proġetti implimentati qabel u fuq il-bażi ta' proċeduri ta' konsultazzjoni wiesgħa mal-partijiet interessati msemmija fil-punt 2.2.2;
- (b) il-facilitazzjoni tal-aċċess għal gruppi ta' riċerka transnazzjonali u multidixiplinari minn proġetti ffinanzjati mill-BONUS għal infrastrutturi u facilitajiet uniċi tar-riċerka;
- (c) il-promozzjoni tal-konnessjoni effettiva bejn ix-xjenza u l-politika biex jiġi żgurat l-aħjar użu tar-riżultati tar-riċerka;
- (d) il-kisba tal-finanzjamenti mill-Istati Partecipanti li jiżguraw is-sostenibilità ta' BONUS mingħajr il-fondi tal-Unjoni fil-perijodu ta' wara BONUS;
- (e) iż-żieda fil-kollaborazzjoni bejn il-programmi ta' riċerka ambjentali reġjonali u l-komunitajiet tax-xjenza rilevanti fil-baċini tal-baħar l-oħra Ewropej;
- (f) attivitajiet ta' komunikazzjoni u disseminazzjoni;
- (g) BONUS EEIG għandu jimpenja ruħu b'mod proattiv biex jaqsam l-aħjar prattika mal-baċini tal-baħar reġjonali l-oħra Ewropej, kif ukoll jartikola tajjeb fil-livell pan-Ewropew sabiex tinkiseb armonizzazzjoni u simplifikazzjoni.

3.4. Kontribuzzjonijiet matul il-Fażi tal-Implimentazzjoni

Il-fażi tal-implimentazzjoni ta' BONUS għandha tkun kofinanzjata mill-Istati Partecipanti u l-Unjoni fuq perijodu minimu ta' hames snin sakemm iċ-ċiklu tal-hajja shih tal-proġetti kollha ffinanzjati mill-BONUS ikun intemm, bil-kondizzjoni li l-impenji mill-Unjoni jkunu ġew osservati sal-2013 u l-obbligi kollha ta' rappurtar lill-Kummissjoni jiġu sodisfatti. Il-kontribuzzjoni finanzjarja tal-Unjoni matul il-fażi tal-implimentazzjoni għandha tkun ugwali għall-kontribuzzjonijiet fi flus kontanti u infrastrutturali in natura mill-Istati Partecipanti lill-proġetti ta' BONUS li jsiru permezz ta' BONUS EEIG kif ukoll l-ispejjeż tal-operat imġarrba mill-BONUS EEIG fil-fażi tal-implimentazzjoni. Dawn l-ispejjeż tal-operat ma jistgħux jaqbu l-EUR 5 miljuni.

BONUS EEIG għandu jkun ir-riċevitur u l-amministratur tal-kontribuzzjoni finanzjarja tal-Unjoni. Stat Partecipant jista' jiddeciedi li jamministra l-finanzjament nazzjonali tiegħu u jirriżerva l-kontribuzzjoni tiegħu fi flus kontanti esklużivament għar-riċerka domestika li tingħażel fil-livell ċentrali jew li l-kontribuzzjoni tiegħu fi flus kontanti tiġi amministrata ċentralment mill-BONUS EEIG.

Sogġett għall-kondizzjonijiet miftiehma fil-ftehimiet finanzjarji annwali msemmija fl-Artikolu 5(2), il-kontribuzzjoni finanzjarja tal-Unjoni għandha tithallas fuq il-bażi ta' evidenza ta' hlas tal-kontribuzzjoni fi flus kontanti mill-Istati Partecipanti lill-benefiċjarji ta' BONUS jew lil BONUS EEIG u l-għoti ta' kontribuzzjonijiet infrastrutturali in natura għal proġetti ta' BONUS.

L-użu korrett tal-fondi ta' BONUS mill-benefiċjarji għandu jkun ir-responsabbiltà ta' BONUS EEIG, u għandu jiġi stabbilit mill-verifika finanzjarja indipendenti tal-proġetti li għandha titwettaq minn BONUS EEIG, jew fismu.

3.5. *Finanzjament ta' Proġetti ta' BONUS*

Sogġett għall-punt (f) tal-Artikolu 3(3), il-finanzjament ta' proġetti ta' BONUS għandu jkopri sa 100 % tal-ispejjeż eliġibbli li jiġu kalkulati konformement mar-regoli komuni tal-finanzjament u r-rati komuni tal-finanzjament, kif stabbilit mill-BONUS EEIG fil-Modalitajiet tal-Implimentazzjoni u bil-qbil tal-Kummissjoni fil-Ftehim tal-Implimentazzjoni.

ANNEX II

GOVERNANZA TA' BONUS

BONUS għandu jitmexxa minn BONUS EEIG permezz tas-Segretarjat tiegħu. BONUS EEIG stabbilixxa l-istrutturi li ġejjin għall-finijiet ta' BONUS:

- (a) il-Kumitat ta' Tmexxija,
 - (b) is-Segretarjat,
 - (c) il-Bord Konsultattiv,
 - (d) il-Forum tar-Riċerka Settorjali, u
 - (e) il-Forum tal-Koordinaturi tal-Proġetti.
- (a) *Il-Kumitat ta' Tmexxija* għandu jkun l-ogħla awtorità ta' BONUS EEIG, u jkun il-korp tat-teħid tad-deċiżjonijiet u l-bord li jikkontrolla s-segretarjat tiegħu. Il-Kumitat ta' Tmexxija għandu jkun magħmul minn uffiċjali għolja tal-istituzzjonijiet ta' finanzjament u ġestjoni tar-riċerka mahtura mill-membri ta' BONUS EEIG. Huwa għandu jkollu President, liema pożizzjoni għandha tinbidel kull sena b'rotazzjoni fost il-membri ta' BONUS EEIG. Il-Presidenti preċedenti, attwali u futuri għandhom jiffurmaw il-Kumitat Eżekuttiv li jappoġġa lis-Segretarjat fi kwistjonijiet ta' importanza strateġika. B'kont meħud tal-proposti mis-Segretarjat, il-Kumitat ta' Tmexxija għandu jiddeċiedi dwar l-orjentazzjoni strateġika ta' BONUS, inklużi d-deċiżjonijiet dwar id-definizzjoni u l-aġġornament ta' BONUS, dwar l-ippjanar tas-sejhiet għal proposti, dwar il-profil tal-baġit, dwar il-kriterji tal-eligibbiltà u l-għażla, dwar il-grupp tal-evalwaturi, dwar l-approvazzjoni tal-klassifika tal-proġetti ta' BONUS li għandhom jiġu ffinanzjati, dwar il-monitoraġġ tal-progress tal-proġetti ta' BONUS iffinanzjati u dwar is-supervizzjoni tal-hidma adegwata u ordinata tas-Segretarjat rigward BONUS.
- (b) *Is-Segretarjat* għandu jkollu bħala kap id-Direttur Eżekuttiv, li għandu jimplementa d-deċiżjonijiet tal-Kumitat ta' Tmexxija u għandu jaġixxi bħala r-rappreżentant prinċipali ta' BONUS kemm għall-Kummissjoni kif ukoll għad-diversi aġenziji ta' finanzjament nazzjonali. Is-Segretarjat għandu jkun responsabbli għall-koordinazzjoni ġenerali u l-monitoraġġ tal-attivitajiet ta' BONUS, il-pubblikazzjoni, l-evalwazzjoni u l-eżitu tas-sejhiet u l-monitoraġġ tal-proġetti ffinanzjati, kemm mill-perspettiva kuntrattwali kif ukoll dik xjentifika u għar-rappurtar dwar il-progress lill-Kumitat ta' Tmexxija. Huwa għandu jkun responsabbli wkoll għall-ippjanar u l-organizzazzjoni tal-konsultazzjonijiet mal-partijiet interessati u l-Bord Konsultattiv u l-integrazzjoni u s-simplifikazzjoni sussegwenti tagħhom fl-Aġenda tar-Riċerka Strateġika u l-promozzjoni ta' konnessjonijiet effettivi bejn ix-xjenza u l-politika.
- (c) *Il-Bord Konsultattiv* għandu jassisti lill-Kumitat ta' Tmexxija u lis-Segretarjat. Huwa għandu jkun magħmul minn xjentisti ta' kalibru għoli internazzjonali, rappreżentanti tal-partijiet interessati rilevanti, inkluż pereżempju fil-qasam tat-turizmu, l-enerġija rinnovabbli, is-sajd u l-akkwakultura, it-trasport marittimu, il-bijoteknoloġija u t-teknoloġija u li jinkludu organizzazzjonijiet kemm tal-industrija kif ukoll tas-soċjetà ċivili b'interess f'dawk is-setturi, programmi oħra ta' riċerka Baltiċi integrati u ibhra reġjonali oħra Ewropej. Huwa għandu jipprovdi pariri, gwida u rakkomandazzjonijiet indipendenti fir-rigward ta' kwistjonijiet xjentifiċi u relatati mal-politika ta' BONUS, inklużi pariri dwar l-oġġettivi, il-prijoritajiet u d-direzzjoni ta' BONUS, metodi ta' kif jissahhah ir-rendiment ta' BONUS u l-kisba u l-kwalità tar-riżultati tar-riċerka tiegħu, il-bini tal-kapaċitajiet, in-netwerking, u r-rilevanza tal-hidma għall-kisba tal-oġġettivi ta' BONUS. Huwa għandu jassisti wkoll fl-użu u d-disseminazzjoni tar-riżultati ta' BONUS.
- (d) *Il-Forum tas-Riċerka Settorjali* għandu jkun magħmul minn rappreżentanti mill-ministeri u atturi oħra li jitrattaw ir-riċerka u l-governanza tas-Sistema tal-Baħar Baltiku. Huwa għandu jiltaqa' darba fis-sena għal konsultazzjoni li tiddiskuti r-riżultati ta' BONUS u l-bżonnijiet ta' riċerka emergenti mill-perspettiva tat-teħid ta' deċiżjonijiet. Huwa għandu jservi bħala l-forum għall-avvanz tal-integrazzjoni tar-riċerka pan-Baltika li tinkludi r-riċerka rilevanti ffinanzjata settorjalment u l-użu u l-ippjanar ta' infrastrutturi kongunti.
- (e) *Il-Forum tal-Koordinaturi tal-Proġetti* għandu jkun magħmul mill-koordinaturi tal-proġetti ffinanzjati permezz ta' BONUS. Huwa għandu jassisti lis-Segretarjat fi kwistjonijiet li jitrattaw il-koordinazzjoni xjentifika ta' BONUS u l-integrazzjoni u s-sintesi tar-riżultati tar-riċerka.

II

(Atti mhux legiſlattivi)

REGOLAMENTI

REGOLAMENT TAL-KUMMISSJONI (UE) Nru 863/2010

tad-29 ta' Settembru 2010

li jemenda r-Regolament (KE) Nru 967/2006 fir-rigward tad-dati ta' skadenza applikabbli għall-esportazzjoni u l-intaxxar taz-zokkor prodott li jaqbeż il-kwota

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispozizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikulari l-Artikoli 134 u 161(3), flimkien mal-Artikolu 4 tiegħu,

Billi:

(1) Ir-Regolament tal-Kummissjoni (KE) Nru 967/2006 tad-29 ta' Ġunju 2006 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 318/2006 rigward produzzjoni taz-zokkor li taqbeż il-kwota ⁽²⁾ jistabbilixxi dati ta' skadenza li huma applikabbli għall-esportazzjoni u l-intaxxar taz-zokkor li jaqbeż il-kwota.

(2) L-Artikolu 19(2)(c) tar-Regolament (KE) Nru 967/2006 jstipula li fil-każ tal-esportazzjoni tal-produzzjoni li taqbeż il-kwota, il-manifatturi għandhom jibagħtu l-provi mitluba tal-esportazzjoni lill-awtorità kompetenti tal-Istat Membru qabel l-1 ta' April tas-sena ta' wara s-sena kummerċjali li fiha ġie prodott l-ammont żejjed.

(3) Fil-każ ta' ċerti destinazzjonijiet li mhumiex eliġibbli biex jesportaw iz-zokkor u/jew l-izoglukożju prodott li jaqbeż il-kwota, il-manifatturi huma mitluba jibagħtu prova ta' twassil fid-destinazzjoni skont l-Artikolu 4c tar-Regolament tal-Kummissjoni (KE) Nru 951/2006 ⁽³⁾. L-esper-

jenza wriet li fil-każ ta' ċerti destinazzjonijiet, jista' jkun li wiehed idum iktar sabiex ikseb id-dokumenti meħtieġa kollha. Għalhekk huwa xieraq li tingħata l-possibbiltà li d-data ta' skadenza f'dawn il-każijiet tiġi estiża.

(4) Meta d-data ta' skadenza tal-bgħit tal-provi tal-esportazzjoni lill-awtorità kompetenti tal-Istat Membru tiġi estiża, għandhom jiġu aġġustati wkoll id-data ta' skadenza għall-Istat Membru biex jinnotifika t-taxxa kollha li għandha tithallas mill-manifatturi u d-data ta' skadenza biex dawn ihallsu t-taxxa. Bl-istess mod, għandha tiġi mmodifikata d-data ta' skadenza ffissata għall-Istati Membri biex dawn jistabbilixxu u jikkomunikaw l-kwantitajiet żejda lill-Kummissjoni.

(5) L-Artikoli 3, 4 u 19 tar-Regolament (KE) Nru 967/2006 għandu għalhekk jiġi emendat skont dan.

(6) Il-miżuri pprovduti f'dan ir-Regolament huma skont l-opinjoni tal-Kumitat ta' Ġestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Ir-Regolament (KE) Nru 967/2006 huwa emendat kif ġej:

(1) Fl-Artikolu 3(2), jiżdied it-tieni subparagrafu li ġej:

“Jekk l-Istati Membri jagħmlu użu mill-possibbiltà prevista fl-Artikolu 19(3), id-dati ta' skadenza stipulati fl-ewwel subparagrafu għandhom ikunu l-1 ta' Novembru u l-1 ta' Diċembru rispettivament.”

⁽¹⁾ ĠU L 299, 16.11.2007, p. 1.

⁽²⁾ ĠU L 176, 30.6.2006, p. 22.

⁽³⁾ ĠU L 178, 1.7.2006, p. 24.

(2) Fl-Artikolu 4(3), jiżdied it-tieni subparagrafu li ġej:

“Jekk l-Istati Membri jagħmlu użu mill-possibbiltà prevista fl-Artikolu 19(3), id-data ta' skadenza stipulata fl-ewwel subparagrafu għandha tkun il-31 ta' Diċembru”.

(3) L-Artikolu 19 huwa emendat kif ġej:

(a) Il-paragrafu 2(c)(ii) għandu jinbidel b'dan li ġej:

“(ii) id-dokumenti msemmijin fl-Artikoli 31 u 32 tar-Regolament (KE) Nru 376/2008 u, fil-każ li ċerti destinazzjonijiet ma jkunux eliġibbli biex jespportaw zokkor u/jew l-iżolglukożju li jaqbzu l-kwota, id-dokumenti msemmijin fl-Artikolu 4c tar-Regola-

ment (KE) Nru 951/2006, mehtieġa biex jirrilaxxaw il-garanzija.”

(b) Għandu jiżdied il-paragrafu 3 li ġej:

“3. Fil-każ li ċerti destinazzjonijiet ma jkunux eliġibbli biex jespportaw zokkor u/jew iżolglukożju prodott li jaqbzu l-kwota, l-Istati Membri jistgħu, fuq talba bil-miktub tal-manifattur, jestendu d-data ta' skadenza tal-1 ta' April stipulata fil-paragrafu 2(c) b'mhux iktar minn 6 xhur biex jibagħtu d-dokumenti msemmijin fil-paragrafu 2(c)(ii)”.

Artikolu 2

Dan ir-Regolament għandu jidhol fis-seħh fit-tielet jum mill-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' Settembru 2010.

Għall-Kummissjoni

Il-President

José Manuel BARROSO

REGOLAMENT TAL-KUMMISSJONI (UE) Nru 864/2010**tad-29 ta' Settembru 2010****li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Dicembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u hxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konkluzjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi tal-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fit-30 ta' Settembru 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' Settembru 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agrikoltura u l-Iżvilupp Rurali⁽¹⁾ ĠU L 299, 16.11.2007, p. 1.⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	MA	84,4
	MK	52,7
	TR	50,2
	ZZ	62,4
0707 00 05	TR	128,7
	ZZ	128,7
0709 90 70	TR	115,8
	ZZ	115,8
0805 50 10	AR	126,2
	CL	124,0
	EG	66,3
	IL	120,5
	MA	157,0
	TR	97,5
	UY	128,7
	ZA	102,7
	ZZ	115,4
0806 10 10	TR	118,2
	ZA	56,9
	ZZ	87,6
0808 10 80	AR	56,1
	AU	217,4
	BR	48,8
	CL	112,7
	CN	82,6
	NZ	95,9
	US	85,0
	ZA	82,8
	ZZ	97,7
0808 20 50	CN	81,6
	ZA	88,6
	ZZ	85,1
0809 30	TR	187,5
	ZZ	187,5
0809 40 05	BA	53,5
	IL	173,4
	MK	45,0
	ZZ	90,6

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (UE) Nru 865/2010**tad-29 ta' Settembru 2010****li jiffissa l-prezz minimu għall-bejgħ tal-butir għas-seba' stedina individwali għall-offerti fi hdan il-proċedura tas-sejhiet għall-offerti miftuħa mir-Regolament (UE) Nru 446/2010**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispozizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikolari l-Artikolu 43(j), flimkien mal-Artikolu 4 tiegħu,

Billi:

- (1) Ir-Regolament tal-Kummissjoni (UE) Nru 446/2010 ⁽²⁾ fetax il-bejgħ tal-butir permezz ta' proċedura tas-sejhiet għall-offerti skont il-kundizzjonijiet ipprovduti fir-Regolament tal-Kummissjoni (UE) Nru 1272/2009 tal-11 ta' Diċembru 2009 li jistabbilixxi regoli komuni dettaljati għall-implimentazzjoni tar-Regolament tal-Kunsill (UE) Nru 1234/2007 f'dak li għandu x'jaqsam max-xiri u l-bejgħ ta' prodotti agrikoli taht intervent pubbliku ⁽³⁾.
- (2) Fid-dawl tal-offerti li waslulhom b'risposta għal stedinet individwali għall-offerti, il-Kummissjoni għandha tiffissa prezz minimu tal-bejgħ jew għandha tiddeċidi li ma tiffissax prezz minimu tal-bejgħ, skont l-Artikolu 46(1) tar-Regolament (UE) Nru 1272/2009.

- (3) Fid-dawl tal-offerti li waslulhom b'risposta għas-seba' stedina individwali għall-offerti, għandu jiġi ffissat prezz minimu tal-bejgħ għall-butir maħżun Franza minhabba l-kwantità żgħira ħafna maħżuna f'dak l-Istat Membru. Ma għandux jiġi ffissat prezz minimu tal-bejgħ għall-butir maħżun fi Stati Membri oħrajn.

- (4) Il-miżuri pprovduti f'dan ir-Regolament huma konformi mal-opinjoni tal-Kumitat ta' Ġestjoni għall-organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Għas-seba' stedina individwali għall-offerti għall-bejgħ tal-butir fi hdan il-proċedura tas-sejhiet għall-offerti miftuħa mir-Regolament (UE) Nru 446/2010, li għaliha ż-żmien għat-tressiq tal-offerti skada fil-21 ta' Settembru 2010, il-prezz minimu għall-bejgħ tal-butir maħżun Franza għandu jkun EUR 356,00/100 kg.

Fil-qafas ta' dik l-istedina individwali għall-offerti ma għandu jiġi ffissat l-ebda prezz minimu tal-bejgħ għall-butir maħżun fi Stati Membri oħrajn appartat Franza.

Artikolu 2

Dan ir-Regolament għandu jidhol fis-seħh fit-30 ta' Settembru 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' Settembru 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agrikoltura u l-Iżvilupp Rurali⁽¹⁾ ĠU L 299, 16.11.2007, p. 1.⁽²⁾ ĠU L 126, 22.5.2010, p. 17.⁽³⁾ ĠU L 349, 29.12.2009, p. 1.

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL

tas-27 ta' Settembru 2010

li tawtorizza lir-Repubblika Federali tal-Ġermanja u l-Gran Dukat tal-Lussemburgu biex japplikaw miżura b'deroga mill-Artikolu 5 tad-Direttiva 2006/112/KE dwar is-sistema komuni ta' taxxa fuq il-valur miżjud

(2010/579/UE)

IL-KUNSILL TAL-UNJONI EWROPEA,

Mosel, li l-pont u s-sit ta' kostruzzjoni jiġu kkunsidrati bhala interament fuq it-territorju tal-Gran Dukat tal-Lussemburgu skont ftehim bejn iż-żewġ pajjiżi.

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 291(2) tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

(1) Permezz ta' ittri rreġistrati mas-Segretarjat Ġenerali tal-Kummissjoni fil-15 ta' Ottubru u t-18 ta' Novembru 2009 rispettivament, ir-Repubblika Federali tal-Ġermanja u l-Gran Dukat tal-Lussemburgu talbu awtorizzazzjoni biex japplikaw miżura b'deroga mid-dispożizzjonijiet tad-Direttiva 2006/112/KE fir-rigward tar-rinnovazzjoni u l-manutenzjoni ta' pont bejn il-fruntieri.

(2) Skont l-Artikolu 395(2) tad-Direttiva 2006/112/KE, il-Kummissjoni, b'ittra bid-data tal-25 ta' Frar 2010, informat lill-Istati Membri l-oħra dwar it-talbiet magħmula mir-Repubblika Federali tal-Ġermanja u l-Gran Dukat tal-Lussemburgu. B'ittra bid-data tat-2 ta' Marzu 2010, il-Kummissjoni infurmat lir-Repubblika Federali tal-Ġermanja u l-Gran Dukat tal-Lussemburgu li kellha l-informazzjoni kollha neċessarja biex tikkunsidra t-talbiet.

(3) L-ghan tal-miżura huwa, għall-provvista ta' oġġetti u servizzi, akkwisti intra-Komunitarji ta' oġġetti u importazzjonijiet ta' oġġetti mahsuba għar-rinnovazzjoni u l-manutenzjoni sussegwenti ta' pont bejn il-fruntieri fuq il-

(4) Fin-nuqqas ta' tali miżura, ikun neċessarju li jiġi vverifikat jekk il-post ta' tassazzjoni kienx ir-Repubblika Federali tal-Ġermanja jew il-Gran Dukat tal-Lussemburgu. Xogħol li jsir fuq pont tal-fruntiera fuq territorju Ġermaniż għandu jkun suġġett għal taxxa fuq il-valur miżjud fil-Ġermanja waqt li x-xogħol li jsir fuq territorju tal-Gran Dukat tal-Lussemburgu għandu jkun suġġett għal-taxxa fuq il-valur miżjud fil-Lussemburgu. B'żieda ma' dan, il-pont jaqsam territorju ta' ġestjoni kongunta (condominium) u x-xogħol f'din iż-żona ma jstax jiġi attribwit esklussivament għat-territorju ta' wiehed miż-żewġ Stati Membri fir-rigward ta' determinazzjoni ta' post uniku ta' provvista.

(5) Għalhekk, l-ghan ta' din il-miżura huwa li jissimplifika l-proċedura għall-hlas tat-taxxa fuq il-valur miżjud fuq ir-rinnovazzjoni u l-manutenzjoni tal-pont ikkonċernat.

(6) Din id-deroga mhux se jkollha impatt negattiv fuq ir-riżorsi proprji tal-Unjoni pprovduti mit-taxxa fuq il-valur miżjud,

ADOTTAT DIN ID-DEĊIŻJONI:

Artikolu 1

B'deroga mill-Artikolu 5 tad-Direttiva 2006/112/KE, ir-Repubblika Federali tal-Ġermanja u l-Gran Dukat tal-Lussemburgu huma b'dan awtorizzati, fir-rigward tal-pont eżistenti bejn il-fruntieri fuq ix-xmara Mosel li jorbot it-toroq B 419 fil-Ġermanja u l-N1 fil-Lussemburgu bejn Wellen u Grevenmacher, jikkunsidraw dak il-pont u s-sit ta' kostruzzjoni tiegħu bhala interament fit-territorju tal-Gran Dukat tal-Lussemburgu għall-iskopijiet ta' provvista ta' oġġetti u servizzi, akkwisti intra-Komunitarji ta' oġġetti u importazzjonijiet ta' oġġetti mahsuba għar-rinnovazzjoni jew manutenzjoni sussegwenti ta' dak il-pont.

⁽¹⁾ ĠU L 347, 11.12.2006, p. 1

Artikolu 2

Din id-Deciżjoni hija indirizzata lir-Repubblika Federali tal-Ġermanja u lill-Gran Dukat tal-Lussemburgu.

Magħmul fi Brussell, is-27 ta' Settembru 2010.

Għall-Kunsill

Il-President

K. PEETERS

DEĊIŻJONI TA' IMPLIMENTAZZJONI TAL-KUNSILL

tas-27 ta' Settembru 2010

li tawtorizza lir-Renju tal-Pajjiżi l-Baxxi biex japplika miżuri ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud

(Il-verżjoni Olandiża biss hija awtentika)

(2010/580/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 291(2) tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

(1) Permezz ta' ittra rreġistrata mas-Segretarjat Ġenerali tal-Kummissjoni fid-29 ta' Jannar 2010, ir-Renju tal-Pajjiżi l-Baxxi talab awtorizzazzjoni biex japplika miżuri fiskali speċjali fl-industrija tal-hwejjeġ lesti kif awtorizzat preċedentement għal perijodu limitat mid-Deciżjoni 2007/740/KE ⁽²⁾.

(2) F'konformità mal-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħra b'ittra datata l-25 ta' Frar 2010 dwar it-talba li saret mir-Renju tal-Pajjiżi l-Baxxi. B'ittra datata t-2 ta' Marzu 2010, il-Kummissjoni nnotifikat lir-Renju tal-Pajjiżi l-Baxxi li kellha l-informazzjoni kollha meħtieġa biex tikkunsidra t-talba.

(3) L-arranġament għandu jawtorizza lir-Renju tal-Pajjiżi l-Baxxi japplika skema, fl-industrija tal-hwejjeġ lesti, biex tgħaddi l-obbligu tas-sottokuntrattur li jhallas il-VAT lill-awtoritajiet fiskali mis-sottokuntrattur għal fuq l-intrapriża tal-hwejjeġ (il-kuntrattur). L-iskema għandha tikkostitwixxi proċedura ta' hlas riversibbli ikkonfinata għal operazzjonijiet fil-bidu tal-katina kummerċjali, u għalhekk hija ma tkunx tapplika għal operaturi li jbiegħu lill-konsumatur finali. Il-proċedura għandha l-għan li tiġġieled kontra frodi ta' natura speċifika fis-suq domestiku tal-manifattura.

(4) Tali arranġamenti urew fil-passat li huma miżura effettiva ta' prevenzjoni f'settur li fih il-ġbir tal-VAT huwa diffiċli minhabba l-problemi ta' identifikar u sorveljanza tal-attivitajiet tas-sottokuntratturi. Il-miżura mitluba għalhekk għandha titqies bħala miżura biex twaqqaf ċerti tipi ta' evażjoni u evitar tat-taxxa fl-industrija tal-hwejjeġ lesti.

(5) Il-post li fih issir il-manifattura tal-hwejjeġ lesti huwa influwenzat minn spejjeż baxxi ta' xogħol u s-sottokuntratturi jistgħu jirrilokaw b'mod faċli minn pajjiż għal iehor. Għaldaqstant, id-Deciżjoni 2007/740/KE irrikjediet li r-Renju tal-Pajjiżi l-Baxxi jissorvelja u jivvaluta l-impatt ta' dawk il-fatturi fuq l-effettività tad-deroga u jipprezenta rapport lill-Kummissjoni sal-31 ta' Lulju 2009.

(6) Dak ir-rapport kien jindika li l-incidenta tal-frodi naqset b'mod konsiderevoli u li l-għadd ta' intrapriži tal-hwejjeġ lesti li kienu jikkwalifikaw għall-proċedura ta' hlas riversibbli taht id-Deciżjoni 2007/740/KE naqas b'ritmu kostanti b'riżultat tal-miżura ta' deroga u l-iżvilupp tas-swieq internazzjonali. Konsegwentement, fir-Renju tal-Pajjiżi l-Baxxi qed terġa' tinkiseb l-istabbiltà fis-settur tal-hwejjeġ lesti.

(7) Sabiex jintemm dak il-proċess, ir-Renju tal-Pajjiżi l-Baxxi talab li l-miżura tkun estiża għall-perjodu limitat u habbar, fl-istess waqt, li fl-2011 trid tittiehed deciżjoni finali dwar l-abolizzjoni possibli tal-miżura. Hu għalhekk xieraq li d-deroga tkompli tapplika sal-31 ta' Diċembru 2012.

(8) Fil-każ li r-Renju tal-Pajjiżi l-Baxxi jikkunsidra estensjoni oħra tal-miżura ta' deroga lil hinn mill-2012, għandu jintbagħat rapport ġdid ta' valutazzjoni lill-Kummissjoni flimkien ma' dik it-talba għal estensjoni mhux aktar tard mill-1 ta' April 2012.

⁽¹⁾ ĠU L 347, 11.12.2006, p. 1.

⁽²⁾ Deciżjoni tal-Kunsill tat-13 ta' Novembru 2007 li tawtorizza lir-Renju tal-Olanda biex japplika miżura ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud, (ĠU L 300, 17.11.2007, p. 71).

(9) Id-deroga ma għandhiex ikollha effett hażin fuq ir-riżorsi proprji tal-Unjoni Ewropea li jiġu mit-taxxa tal-valur miżjud u lanqas ma taffettwa l-ammont tal-VAT impost fl-aħħar stadju tal-konsum.

ADOTTA DIN ID-DEĊIŻJONI:

Artikolu 1

B'deroga mill-Artikolu 193 tad-Direttiva 2006/112/KE, ir-Renju tal-Pajjiżi l-Baxxi huwa b'dan awtorizzat li japplika skema sal-31 ta' Diċembru 2012 fl-industrija tal-hwejjeġ lesti biex tghaddi l-obbligi tas-sottokuntratturi li jhallsu l-VAT lill-awtoritajiet fiskali, mis-sottokuntrattur għal fuq l-intrapriża tal-hwejjeġ (il-kuntrattur).

Artikolu 2

Kwalunkwe talba biex tiġi estiża l-miżura lil hinn mill-2012 għandha tkun akkumpanjata mill-prezentazzjoni ta' rapport lill-Kummissjoni mir-Renju tal-Pajjiżi l-Baxxi, partikolarment fir-rigward tal-effettività tal-miżura u kwalunkwe evidenza tar-rilokazzjoni ta' sottokuntratturi fl-industrija tal-hwejjeġ lesti lejn pajjiżi oħrajn, u għandu jintbagħat sa mhux aktar tard mill-1 ta' April 2012.

Artikolu 3

Din id-Deċiżjoni għandha ssir effettiva fil-jum tan-notifika tagħha.

Għandha tapplika mill-1 ta' Jannar 2010.

Artikolu 4

Din id-Deċiżjoni hija indirizzata lir-Renju tal-Pajjiżi l-Baxxi.

Magħmul fi Brussell, is-27 ta' Settembru 2010.

Għall-Kunsill

Il-President

K. PEETERS

DEĊIŻJONI TA' IMPLIMENTAZZJONI TAL-KUNSILL

tas-27 ta' Settembru 2010

li tawtorizza lir-Repubblika tal-Polonja biex tintroduċi miżura speċjali ta' deroga mill-Artikolu 26(1)(a) u l-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud

(2010/581/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 291(2) tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) B'ittra rreġistrata mas-Segretarjat Ġenerali tal-Kummissjoni fis-16 ta' Novembru 2009, il-Polonja talbet awtorizzazzjoni biex tintroduċi miżura speċjali li tidderoga mid-dispożizzjonijiet tad-Direttiva 2006/112/KE li jirregolaw id-dritt tat-tnaqqis tat-taxxa fuq ix-xiri ("il-miżura speċjali").
- (2) B'konformità mat-tieni subparagrafu tal-Artikolu 395(2) tad-Direttiva 2006/112/KE, il-Kummissjoni informat lill-Istati Membri l-oħra bit-talba magħmula mill-Polonja permezz ta' ittra datata l-14 ta' Diċembru 2009. Permezz ta' ittra datata s-17 ta' Diċembru 2009, il-Kummissjoni nnotifikat lill-Polonja li hi kellha l-informazzjoni kollha li kienet tikkunsidra meħtieġa sabiex tqis it-talba.
- (3) Il-Polonja tapplika limitazzjoni tat-tnaqqis tal-VAT għall-karrozzi tal-passiġġieri. Madankollu, xi vetturi bil-mutur appartu l-karrozzi tal-passiġġieri huma, minhabba n-natura tad-disinn tagħhom, ugwalment tajbin kemm għall-użu privat kif ukoll għal skopijiet ta' negozju.
- (4) Bħalissa, fejn persuna taxxabbli jkollha l-intenzjoni li tuża għal skopijiet privati vettura diversa minn karrozza tal-passiġġieri li fuqha hija tkun naqqset it-taxxa fuq ix-xiri kollha jew parzjalment max-xiri, l-akkwist intra-komunitarju, l-importazzjoni, il-kiri jew lease, hija obbligata tagħti rendikont għat-taxxa fuq il-bejgħ għal dak l-użu. Madankollu, huwa diffiċli għal persuna taxxabbli li tis-tabbilixxi, bi kwalunkwe grad ta' eżattezza, l-użu privat u huwa diffiċli għall-awtoritajiet tat-taxxa li jagħmlu monitoraġġ tiegħu.
- (5) Sabiex tkun issimplifikata l-proċedura għall-gbir tat-taxxa fuq il-valur miżjud (VAT) u sabiex ikunu prevenuti l-evażjoni u l-evitar tat-taxxa, il-Polonja qed titlob deroga sabiex tirrestringi d-dritt ta' tnaqqis tal-VAT fir-rigward ta' vetturi bil-mutur appartu l-karrozzi tal-passiġġieri li jistgħu jintużaw kemm għan-negozju kif ukoll għal skopijiet personali għal 60 % tal-VAT imposta fuq ix-xiri, l-akkwist intra-komunitarju, l-importazzjoni, il-kiri jew lease tagħhom, sa ammont massimu ta' PLN 6 000, limitu intiż biex jipprevjeni t-tnaqqis eċċessiv tal-VAT fir-rigward ta' karrozzi ta' lussu, li għandhom aktar probabbiltà li jintużaw għal skopijiet privati. Il-persuna taxxabbli ma tkunx sussegwentement iktar meħtieġa tagħti rendikont għat-taxxa fuq il-bejgħ fir-rigward tal-użu privat tal-karrozza.
- (6) Il-miżura speċjali għandha tapplika biss għal ċerti vetturi bil-mutur appartu l-karrozzi tal-passiġġieri b'kapacità ta' tagħbija massima ta' aktar minn 500 kg u ta' piż massimu ta' 3,5 tunnellata. Il-vetturi intiżi biex iwettqu funzjoni speċifika bħal vetturi għall-assistenza fuq it-triq, karrozzi tal-mejtin u vetturi għat-tagħbija, u vetturi biex jerġgħu jinbiegħu jew jinkrew ma għandhomx jaqgħu taħt id-deroga.
- (7) L-awtorizzazzjoni għandha tkun valida għal perjodu limitat u għalhekk għandha tiskadi fil-31 ta' Diċembru 2013. Fid-dawl tal-esperjenza miksuba sa dakinhar tista' issir valutazzjoni jekk id-deroga tibqax ġustifikata.
- (8) Id-deroga ma għandha l-ebda impatt negattiv fuq ir-riżorsi proprji tal-Unjoni li jirriżultaw mill-gbir tat-taxxa fuq il-valur miżjud,

ADOTTA DIN ID-DEĊIŻJONI:

Artikolu 1

B'deroga mill-Artikolu 168 tad-Direttiva 2006/112/KE, ir-Repubblika tal-Polonja hija b'dan awtorizzata tirrestringi għal 60 % id-dritt ta' tnaqqis tal-VAT fuq xiri, akkwist intra-komunitarju, importazzjoni, kiri jew lease ta' vetturi bil-mutur appartu l-karrozzi tal-passiġġieri, sa massimu ta' PLN 6 000.

Din ir-restrizzjoni għandha tapplika biss għal vetturi bil-mutur appartu l-karrozzi tal-passiġġieri b'kapacità massima awtorizzata ta' tagħbija ta' aktar minn 500 kg u ta' piż massimu ta' 3,5 tunnellata.

⁽¹⁾ ĠU L 347, 11.12.2006, p. 1.

Artikolu 2

L-Artikolu 1 ma għandux japplika għall-kategoriji ta' vetturi li ġejjin:

- (a) vetturi mixtrija biex jerġgħu jinbiegħu, biex jinkrew jew jingħataw taht lease;
- (b) vetturi, li skont kriterji stabbiliti f'dispożizzjonijiet fiskali jistgħu jkunu kunsidrati bħala vetturi intiżi essenzjalment għat-trasport tal-merkanzija;
- (c) vetturi intiżi biex jaqdu funzjoni speċifika;
- (d) vetturi mfassla għall-ġarr ta' mill-anqas 10 persuni, inkluż is-sewwieq.

Artikolu 3

B'deroga mill-Artikolu 26(1)(a) tad-Direttiva 2006/112/KE, ir-Repubblika tal-Polonja hija awtorizzata li ma tittrattax bħala provvista ta' servizzi bi hlas l-użu privat, minn persuna

taxxabbli jew mill-persunal tagħha, jew, b'mod iktar ġenerali, għal skopijiet apparti dawk tan-negozju tagħha, ta' vettura li għaliha tapplika r-restrizzjoni msemmija fl-Artikolu 1 ta' din id-Deciżjoni.

Artikolu 4

Din id-Deciżjoni għandha ssir effettiva fil-jum tan-notifika tagħha.

Hija għandha tiskadi fil-31 ta' Dicembru 2013.

Artikolu 5

Din id-Deciżjoni hija indirizzata lir-Repubblika tal-Polonja.

Magħmul fi Brussell, is-27 ta' Settembru 2010.

Għall-Kunsill

Il-President

K. PEETERS

DEĊIŻJONI TA' IMPLIMENTAZZJONI TAL-KUNSILL

tas-27 ta' Settembru 2010

li tawtorizza lir-Repubblika ta' Franza u lir-Repubblika Taljana biex jintroduċu miżura speċjali ta' deroga mill-Artikolu 5 tad-Direttiva 2006/112/KE dwar is-sistema komuni ta' taxxa fuq il-valur miżjud

(2010/582/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 291(2) tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) Permezz ta' ittri rreġistrati mas-Segretarjat Ġenerali tal-Kummissjoni fid-19 ta' Ġunju 2009 u d-19 ta' Novembru 2009 rispettivament, l-Italja u Franza talbu awtorizzazzjoni biex jintroduċu miżura speċjali ta' taxxa fir-rigward tal-operazzjoni, il-manutenzjoni u s-sigurtà tat-Triq fil-Mina Col de Tende, kif ukoll għall-kostruzzjoni, l-operazzjoni, il-manutenzjoni u s-sigurtà ta' mina ġdida parallela ma' dik eżistenti ("il-miżura").
- (2) B'konformità mat-tieni subparagrafu tal-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħra permezz ta' ittri ddatati 14 ta' Diċembru 2009 dwar it-talbiet li saru minn Franza u mill-Italja. Permezz ta' ittri ddatati s-17 ta' Diċembru 2009, il-Kummissjoni nnotifikat lil Franza u lill-Italja li hi kellha l-informazzjoni kollha li kienet tikkunsidra mehtieġa sabiex tqis it-talba.
- (3) It-Triq fil-Mina Col de Tende hija triq ta' kollegament permanenti bejn Franza u l-Italja. Taht Ftehim tat-12 ta' Marzu 2007 bejn dawn iż-żewġ Stati Membri l-Italja hija nominata bhala responsabbli għall-operazzjoni, il-manutenzjoni u s-sigurtà tal-mina eżistenti, kif ukoll għall-kostruzzjoni, l-operazzjoni, il-manutenzjoni u s-sigurtà tal-mina l-ġdida li, meta titlesta, għandha ġgħorr it-traffiku fid-direzzjoni opposta għal dak tal-mina eżistenti.
- (4) Permezz tal-miżura, is-sit kollu tal-mina eżistenti, kif ukoll il-perimetru u s-sit ta' kostruzzjoni tal-mina l-ġdida, se jkunu meqjusa li jinsabu fit-territorju tal-Italja għall-finijiet ta' provvisti ta' prodotti, servizzi, akkwisti intra-komunitarji ta' prodotti u importazzjonijiet maħsuba għall-kostruzzjoni, operazzjoni, manutenzjoni u sigurtà rilevanti taż-żewġ mini. Fin-nuqqas ta' tali

miżura, ikun neċessarju, skont il-prinċipju tat-territorjalità, li jiġi aċċertat għal kull provvista jekk il-post ta' tassazzjoni ikunx fi Franza jew fl-Italja.

- (5) L-iskop tal-miżura huwa għalhekk li tiġi ssimplifikata l-proċedura għall-impożizzjoni tat-taxxa fuq il-valur miżjud fuq l-operazzjoni, il-manutenzjoni u s-sigurtà tal-mina eżistenti, kif ukoll fuq il-kostruzzjoni, l-operazzjoni, il-manutenzjoni u s-sigurtà tal-mina l-ġdida.
- (6) Id-deroga ma għandha l-ebda impatt negattiv fuq ir-riżorsi proprji tal-Unjoni li jirriżultaw mill-ġbir tat-taxxa fuq il-valur miżjud,

ADOTTA DIN ID-DEĊIŻJONI:

Artikolu 1

B'deroga mill-Artikolu 5 tad-Direttiva 2006/112/KE, ir-Repubblika ta' Franza u r-Repubblika Taljana huma awtorizzati jikkunsidraw is-sit kollu tat-Triq fil-Mina Col de Tende, flimkien mas-sit tal-kostruzzjoni tat-Triq fil-Mina ġdida Col de Tende li se tkun parallela mal-mina eżistenti, bhala li jinsabu fit-territorju tal-Italja għall-finijiet tal-provvista ta' prodotti, servizzi, akkwisti intra-komunitarji u importazzjonijiet maħsuba għall-kostruzzjoni u għall-operazzjoni, manutenzjoni u sigurtà sussegwenti tal-mina l-ġdida, kif ukoll għall-operazzjoni, manutenzjoni u sigurtà tal-mina eżistenti.

Artikolu 2

Din id-Deciżjoni għandha ssir effettiva fil-jum tan-notifika tagħha.

Artikolu 3

Din id-Deciżjoni hija indirizzata lir-Repubblika ta' Franza u lir-Repubblika Taljana.

Magħmul fi Brussell, is-27 ta' Settembru 2010.

Għall-Kunsill

Il-President

K. PEETERS

⁽¹⁾ ĠU L 347, 11.12.2006, p. 1.

DEĊIŻJONI TA' IMPLIMENTAZZJONI TAL-KUNSILL

tas-27 ta' Settembru 2010

li tawtorizza lir-Rumanija biex tintroduċi miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud

(2010/583/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 291(2) tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) Permezz ta' ittra rreġistrata mas-Segretarjat Ġenerali tal-Kummissjoni fit-23 ta' Ġunju 2009, ir-Rumanija talbet awtorizzazzjoni biex tintroduċi miżura speċjali ta' deroga mill-Artikolu 193 tad-Direttiva 2006/112/KE.
- (2) B'konformità mat-tieni subparagrafu tal-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħra permezz ta' ittra datata l-14 ta' Diċembru 2009 bit-talba tar-Rumanija. Permezz ta' ittra datata s-17 ta' Diċembru 2009, il-Kummissjoni nnotifikat lir-Rumanija li hi kellha l-informazzjoni kollha li kienet tikkunsidra meħtieġa sabiex tqis it-talba.
- (3) L-Artikolu 193 tad-Direttiva 2006/112/KE jipprevedi li persuna taxxabli li tipprovi prodotti jew servizzi hija, bhala regola ġenerali, responsabbli għall-hlas tat-taxxa fuq il-valur miżjud (VAT) lill-awtoritajiet tat-taxxa. L-iskop tad-deroga mitluba mir-Rumanija huwa li tagħmel ir-riċevitur ta' provvisti ta' prodotti jew servizzi responsabbli għall-hlas tal-VAT f'żewġ tipi speċifiċi ta' ċirkostanzi. L-ewwel każ kopert huwa fejn persuni taxxabli jipprovdu prodotti tal-injam kif definiti fil-leġiżlazzjoni nazzjonali. It-tieni każ huwa meta l-prodotti u/jew servizzi jiġu provduti minn persuni taxxabli, hlief bejjiegħa bl-imnut, waqt li jkunu sugġetti għal proċedura ta' insolvenza.
- (4) In-negozji li jkunu fi stat ta' insolvenza ta' spiss ma jkunux jistgħu jhallsu l-VAT, fuq il-provvisti ta' prodotti jew servizzi taġġhom, lill-awtoritajiet kompetenti minhabba diffikultajiet finanzjarji. Madankollu, ir-riċevitur ta' dawn il-prodotti jew servizzi jista' fil-prinċipju jnaqqas il-VAT anki jekk din ma tkunx thallset mill-fornitur lill-awtoritajiet kompetenti.
- (5) Ladarba l-bejjiegħa bl-imnut isibuha diffiċli li jaċċertaw l-istatus tat-taxxa tal-klijenti taġġhom fil-post fejn isir il-bejgħ, l-inverżjoni tal-hlas ma għandhiex tapplika għal bejjiegħa bl-imnut li jkunu sugġetti għal proċedura ta' insolvenza.
- (6) Ir-Rumanija tiltaqa' wkoll ma' problemi fis-suq tal-injam minhabba n-natura tas-suq u n-negozji involuti. Is-suq għandu għadd kbir ta' impriži żgħar li l-awtoritajiet Rumeni sabu diffiċli li jikkontrollaw. L-aktar forma komuni ta' evażjoni tat-taxxa ssehh meta l-fornitur johroġ fattura għal fornimenti li jagħmel u sussegwentement jisparixxi mingħajr ma jhallas it-taxxa lill-awtoritajiet kompetenti iżda jhalli lill-klijent fattura valida li biha dan ikollu d-dritt għal tnaqqis mit-taxxa.
- (7) Bin-nominazzjoni tar-riċevitur bhala l-persuna responsabbli għall-hlas tal-VAT fil-każ tal-provvista ta' prodotti tal-injam minn persuni taxxabli u fil-każ tal-provvista ta' merċi u ta' servizzi minn persuni taxxabli, hlief bejjiegħa bl-imnut, waqt li jkunu sugġetti għal proċedura ta' insolvenza, id-deroga twarrab id-diffikultajiet affaċċati mingħajr ma taffettwa l-ammont ta' taxxa li jkun dovut. Dan għandu l-effett li jipprevjeni ċerti tipi ta' evażjoni jew ta' evitar tat-taxxa.
- (8) Il-miżura hija proporzjonata għall-ghanijiet segwiti peress li mhijiex maħsuba biex tapplika b'mod ġenerali, iżda biss għal operazzjonijiet u setturi speċifiċi li jipprezentaw problemi konsiderevoli marbutin mal-hlas tat-taxxa jew mal-evażjoni jew l-evitar tat-taxxa.
- (9) L-awtorizzazzjoni għandha tkun limitata fir-rigward ta' żmien sal-31 ta' Diċembru 2013. Fid-dawl tal-esperjenza miksuba sa dik id-data tista' ssir evalwazzjoni dwar jekk id-deroga tibqax ġustifikata jew le.
- (10) Id-deroga ma għandha l-ebda impatt negattiv fuq ir-riżorsi proprji tal-Unjoni li jirriżultaw mill-VAT,

ADOTTA DIN ID-DEĊIŻJONI:

Artikolu 1

B'deroga mill-Artikolu 193 tad-Direttiva 2006/112/KE, ir-Rumanija hija b'dan awtorizzata sal-31 ta' Diċembru 2013 li tinnomina l-persuna taxxabli li tirċievi l-provvisti ta' merkanzija jew servizzi imsemmija fl-Artikolu 2 ta' din id-Deċiżjoni bhala l-persuna responsabbli għall-hlas tat-taxxa.

⁽¹⁾ ĠU L 347, 11.12.2006, p. 1.

Artikolu 2

Id-deroga prevista fl-Artikolu 1 għandha tapplika għal:

- (a) provvisti, minn persuni taxxabbli, ta' prodotti tal-injam, inklużi siġar għall-produzzjoni tal-injam, injam biex jinhadem fit-tond jew bix-xaqq, injam għall-użu bħala karburant, prodotti lesti tal-injam, kif ukoll injam imxellef jew bit-truf kwadri u injam mhux irfinut, u injam proċessat jew nofsu maħdum;
- (b) provvisti ta' merci u ta' servizzi minn persuni taxxabbli, hlief bejjiegħa bl-imnut, waqt li jkunu suġġetti għal proċedura ta' insolvenza.

Artikolu 3

Din id-Deċiżjoni hija indirizzata lir-Rumanija.

Magħmul fi Brussell, is-27 ta' Settembru 2010.

Għall-Kunsill

Il-President

K. PEETERS

DEĊIŻJONI TA' IMPLIMENTAZZJONI TAL-KUNSILL

tas-27 ta' Settembru 2010

li tawtorizza lir-Repubblika tal-Latvja biex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud

(2010/584/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 291(2) tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾ ("id-Direttiva dwar il-VAT"), u partikolarment l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) B'ittra rreġistrata mas-Segretarjat Ġenerali tal-Kummissjoni fis-17 ta' Frar 2010, il-Latvja talbet awtorizzazzjoni għal miżura ta' deroga mill-Artikolu 287(10) tad-Direttiva dwar il-VAT sabiex teżenta persuni taxxabbli li l-fatturat annwali tagħhom ma jaqbiżx EUR 50 000 ("il-miżura"). Tali deroga teħles lil dawk il-persuni taxxabbli minn ċerti obbligazzjonijiet, jew mill-obbligazzjonijiet kollha, relatati mat-taxxa fuq il-valur miżjud ("VAT"), imsemmija fil-Kapitolu 2 sa 6 tat-Titolu XI tad-Direttiva dwar il-VAT.
- (2) B'konformità mal-Artikolu 395(2) tad-Direttiva dwar il-VAT, il-Kummissjoni informat lill-Istati Membri l-oħra b'ittra datata l-4 ta' Mejju 2010 bit-talba li saret mill-Latvja. Permezz ta' ittra datata s-7 ta' Mejju 2010, il-Kummissjoni nnotifikat lil-Latvija li kellha l-informazzjoni kollha meħtieġa sabiex tqis it-talba.
- (3) Diġà hemm skema speċjali għall-impriżi ż-żgħar bhala għażla disponibbli għall-Istati Membri taħt it-Titolu XII tad-Direttiva dwar il-VAT. Il-miżura tidderoga mit-Titolu XII tad-Direttiva tal-VAT sa fejn biss il-limitu għall-iskema speċjali tal-fatturat annwali tal-persuna taxxabbli jkun oghla minn dak preżentement permess għal-Latvja taħt l-Artikolu 287(10) tad-Direttiva dwar il-VAT, li huwa EUR 17 200.
- (4) Limitu oghla għall-iskema speċjali jista' jnaqqas b'mod sinifikanti l-obbligi tal-VAT tal-iżgħar negozji, filwaqt li dik l-iskema speċjali hija fakoltattiva għall-persuni taxxabbli u tippermetti lin-negozji li jagħzlu l-arrangamenti normali tal-VAT.

- (5) Fil-proposta tagħha għal Direttiva li tissimplifika l-obbligi tat-taxxa fuq il-valur miżjud tad-29 ta' Ottubru 2004 ⁽²⁾, il-Kummissjoni inkludiet dispożizzjonijiet mahsuba biex jippermettu lill-Istati Membri jstabilixxu l-limitu massimu tal-fatturat annwali għall-iskema ta' eżenzjoni mill-VAT sa EUR 100 000 jew l-ekwivalenti fil-valuta nazzjonali, bil-possibbiltà li dan l-ammont ikun aġġornat kull sena. It-talba ppreżentata mill-Latvja hi konformi ma' din il-proposta.

- (6) Id-deroga ma jkollhiex impatt fuq ir-rizorsi proprji tal-Unjoni li jirriżultaw mit-taxxa fuq il-valur miżjud,

ADOPTA DIN ID-DEĊIŻJONI:

Artikolu 1

B'deroga mill-Artikolu 287(10) tad-Direttiva 2006/112/KE, ir-Repubblika tal-Latvja hija awtorizzata li teżenta mill-VAT lil persuni taxxabbli li l-fatturat annwali tagħhom m'huwiex oghla mill-ekwivalenti fil-valuta nazzjonali ta' EUR 50 000 bir-rata ta' konverżjoni fil-jum tal-adeżjoni tagħha mal-Unjoni Ewropea.

Artikolu 2

Din id-Deciżjoni għandha ssir effettiva fil-jum tan-notifika tagħha.

Hija għandha tiskadi jew fid-data tad-dhul fis-seħh tad-Direttiva li temenda l-ammonti tal-limiti massimi ta' fatturat annwali li taħthom il-persuni taxxabbli jistgħu jikkwalifikaw għal eżenzjoni mill-VAT jonkella fil-31 ta' Diċembru 2013, skont liema data sseħh l-ewwel.

Artikolu 3

Din id-Deciżjoni hija indirizzata lir-Repubblika tal-Latvja.

Magħmul fi Brussell, is-27 ta' Settembru 2010.

Għall-Kunsill
Il-President
K. PEETERS

⁽¹⁾ ĠU L 347, 11.12.2006, p. 1.

⁽²⁾ ĠU C 24, 29.1.2005, p. 8.

III

(Atti oħrajn)

ŻONA EKONOMIKA EWROPEA

DEĊIŻJONI TAL-AWTORITÀ TA' SORVELJANZA TAL-EFTA

Nru 43/10/COL

tal-10 ta' Frar 2010

li temenda l-lista miġbura fil-punt 39 tal-Parti 1.2 tal-Kapitolu I tal-Anness I tal-Ftehim dwar iż-Żona Ekonomika Ewropea li telenka postijiet ta' spezzjoni fuq il-fruntiera fl-Iżlanda u fin-Norveġja miftiehma għal verifiki veterinarji fuq annimali hajjin u fuq prodotti minn pajjiżi terzi u li tħassar id-Deciżjoni Nru 301/08/COL tal-21 ta' Mejju 2008 tal-Awtorità ta' Sorveljanza tal-EFTA

L-AWTORITÀ TA' SORVELJANZA TAL-EFTA,

ziti għall-approvazzjoni ta' postijiet ta' spezzjoni tal-fruntiera responsabbli għal kontrolli veterinarji ta' prodotti li jidhlu fil-Komunità minn pajjiżi terzi), kif emendat, u partikolarment l-Artikolu 3(5) tiegħu,

Wara li kkunsidrat il-Ftehim dwar iż-Żona Ekonomika Ewropea, partikolarment l-Artikolu 109 u Protokoll 1 tiegħu,

Billi:

Wara li kkunsidrat il-Ftehim bejn l-Istati tal-EFTA dwar it-twaqqif ta' Awtorità ta' Sorveljanza u ta' Qorti tal-Ġustizzja, partikolarment l-Artikolu 5(2)(d) u l-Protokoll 1 tiegħu,

L-Awtorità ta' Sorveljanza tal-EFTA, bid-Deciżjoni Nru 301/08/COL tal-21 ta' Mejju 2008 hassret id-Deciżjoni tal-Awtorità ta' Sorveljanza tal-EFTA Nru 378/07/COL tat-12 ta' Settembru 2007 u fasslet lista ġdida ta' postijiet ta' spezzjoni fuq il-fruntiera fl-Iżlanda u fin-Norveġja approvati għal verifiki veterinarji fuq annimali hajjin u prodotti ta' annimali minn pajjiżi terzi.

Wara li kkunsidrat il-punti 4(B)(1) u (3) u punt (5)(b) tal-Parti Preliminari tal-Kapitolu I tal-Anness I tal-Ftehim taż-ŻEE,

Wara li kkunsidrat l-Att imsemmi fil-punt 1.1.4 tal-Kapitolu I tal-Anness I tal-Ftehim taż-ŻEE (id-Direttiva tal-Kunsill 97/78/KE tat-18 ta' Diċembru 1997 li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fil-Komunità minn pajjiżi terzi), kif emendat u adattat għall-Ftehim taż-ŻEE u partikolarment l-Artikolu 6(2) tiegħu,

Il-Gvern tan-Norveġja talab li l-approvazzjoni għal prodotti mkesshin -HC-T(1)(2)(3)- għaċ-ċentru ta' spezzjoni f'*Honningsvåg* (taht BIP *Honningsvåg Port*) titnehha mil-lista li tinsab fil-punt 39 tal-Parti 1.2 tal-Kapitolu I tal-Anness I mal-Ftehim taż-ŻEE u tinbidel bl-approvazzjoni għal prodotti frizati biss-HC-T(FR)(1)(2)(3)-.

Wara li kkunsidrat l-Att imsemmi fil-punt 1.1.5 tal-Kapitolu I tal-Anness I tal-Ftehim taż-ŻEE (id-Direttiva tal-Kunsill 91/496/KEE tal-15 ta' Lulju 1991 li tistabbilixxi l-prinċipji li jirregolaw l-organizzazzjoni ta' kontrolli veterinarji fuq annimali li jidhlu fil-Komunità minn pajjiżi terzi u li temenda d-Direttivi 89/662/KEE, 90/425/KEE u 90/675/KEE), kif emendat u adattat għall-Ftehim taż-ŻEE, u partikolarment l-Artikolu 6(4) tiegħu,

Il-Gvern tan-Norveġja talab li l-ispezzjoni taċ-ċentri *Harøysund* (taht BIP *Kristiansund Port*) u *Vannøy* (taht BIP *Tromsø Port*) titnehha mil-lista li tinsab fil-punt 39 tal-Parti 1.2 tal-Kapitolu I tal-Anness I mal-Ftehim taż-ŻEE.

Wara li kkunsidrat l-Att imsemmi fil-punt 1.2.111 tal-Kapitolu I tal-Anness I tal-Ftehim taż-ŻEE (id-Deciżjoni tal-Kummissjoni 2001/812/KE tal-21 ta' Novembru 2001, li tistabbilixxi r-rekwi-

L-Awtorità ta' Sorveljanza tal-EFTA, bid-Deciżjoni tagħha 494/09/COL irreferiet il-kwistjoni lill-Kumitat Veterinarju tal-EFTA li jassisti lill-Awtorità ta' Sorveljanza tal-EFTA, Il-miżuri stipulati għalihom f'din id-Deciżjoni huma skont l-opinjoni tal-Kumitat Veterinarju tal-EFTA li jassisti l-Awtorità ta' Sorveljanza tal-EFTA,

ADOTTAT DIN ID-DEĊIŻJONI:

Artikolu 1

Il-verifiki veterinarji fuq l-animali hajjin u fuq il-prodotti tal-animali li jiddaħhlu fl-Islanda u fin-Norveġja ghandhom isiru mill-awtoritajiet kompetenti nazzjonali fil-postijiet ta' spezzjonijiet fuq il-fruntiera li dwarhom hemm ftehim u li huma elenkati fl-Anness ta' din id-Deċiżjoni.

Artikolu 2

Id-Deċiżjoni tal-Awtorità ta' Sorveljanza tal-EFTA Nru 301/08/COL tal-21 ta' Mejju 2008 qed tiġi mhassra.

Artikolu 3

Din id-Deċiżjoni ghandha tidhol fis-seħh fl-10 ta' Frar 2010.

Artikolu 4

Din id-Deċiżjoni hija indirizzata lill-Islanda u lin-Norveġja.

Artikolu 5

Il-verżjoni bl-Ingliż biss hija awtentika.

Magħmul fi Brussell, l-10 ta' Frar 2010.

Għall-Awtorità ta' Sorveljanza tal-EFTA

Per SANDERUD
President

Sverrir Haukur GUNNLAUGSSON
Membri tal-Kulleġġ

ANNEX

IL-LISTA TAL-POSTIJET TA' SPEZZJONI FUQ IL-FRONTIERA

Pajjiż: l-Islanda

1	2	3	4	5	6
Akureyri	IS AKU 1	P		HC-T(1)(2)(3), NHC(16)	
Hafnarfjörður	IS HAF 1	P		HC(1)(2)(3), NHC-NT(2)(6)(16)	
Húsavík	IS HUS 1	P		HC-T(FR)(1)(2)(3)	
Ísafjörður	IS ISA 1	P		HC-T(FR)(1)(2)(3)	
l-Ajrurport ta' Keflavík	IS KEF 4	A		HC(1)(2)(3)	O(15)
Reykjavík Eimskip	IS REY 1a	P		HC(1)(2)(3), NHC-NT (2)(6)(16)	
Reykjavík Samskip	IS REY 1b	P		HC-T(FR)(1)(2)(3), HC-NT(1)(2)(3), NHC-NT(2)(6)(16)	
Þorlákshöfn	IS THH 1	P		HC-T(FR)(1)(2)(3), HC-NT(6), NHC-NT(6)	

Pajjiż: In-Norveġja

1	2	3	4	5	6
Borg	NO BRG 1	P		HC, NHC	E(7)
Båtsfjord	NO BJF 1	P		HC-T(FR)(1)(2)(3), HC-NT(1)(2)(3)	
Egersund	NO EGE 1	P		HC-NT(6), NHC-NT(6)(16)	
Hammerfest	NO HFT 1	P	Rypefjord	HC-T(FR)(1)(2)(3), HC-NT(1)(2)(3)	
Honningsvåg	NO HVG 1	P	Honningsvåg	HC-T(FR)(1)(2)(3)	
			Gjesvær	HC-T(1)(2)(3)	
Kirkenes	NO KKN 1	P		HC-T(FR)(1)(2)(3)	
Kristiansund	NO KSU 1	P	Kristiansund	HC-T(FR)(1)(2)(3), NHC-T(FR)(2)(3) HC-NT(6), NHC-NT(6)	
Måløy	NO MAY 1	P	Gotteberg	HC-T(FR)(1)(2)(3), NHC-T(FR)(2)(3)	
			Trollebø	HC-T(FR)(1)(2)(3), NHC-T(FR)(2)(3)	
Oslo	NO OSL 1	P		HC, NHC	
Oslo	NO OSL 4	A		HC, NHC	U, E, O
Sortland	NO SLX 1	P	Melbu	HC-T(FR)(1)(2)(3)	
			Sortland	HC-T(FR)(1)(2)(3)	
Storskog	NO STS 3	R		HC, NHC	U, E, O

1	2	3	4	5	6
Tromsø	NO TOS 1	P	Bukta	HC-T(FR)(1)(2)(3)	
			Solstrand	HC-T(FR)(1)(2)(3)	
Vadsø	NO VOS 1	P		HC-T(FR)(1)(2)(3)	
Ålesund	NO AES 1	P	Brevika	HC-T(FR)(1)(2)(3), NHC-T(FR)(2)(3)	
			Ellingsøy	HC-T(FR)(1)(2)(3)	
			Skutvik	HC-T(FR)(1)(2)(3), NHC-T(FR)(2)(3)	

1 = Isem

2 = Kodiċi TRACES

3 = Tip

A = Ajruport

F = Linja ferrovjarja

P = Port

R = Toroq

4 = Ċentru ta' spezzjoni

5 = Prodotti

HC = Il-Prodotti kollha għall-Konsum tal-Bniedem

NHC = Prodotti Ohrajn

NT = L-ebda rekwiżiti ta' temperatura

T = Prodotti ffrizati/imkessha

T(FR) = Prodotti ffrizati

T(CH) = Prodotti mkessha

6 = Annimali hajjin

U = Ungulati: frat, hnieżer, nagħaġ, mogħoż, solipedi slavaġ u domestiċi

E = Ekwidi rreġistrati kif iddefiniti fid-Direttiva tal-Kunsill 90/426/KEE

O = Annimali ohrajn

5-6 = Kummenti speċjali

(1) = Verifika skont ir-rekwiżiti tad-Deciżjoni tal-Kummissjoni 93/352/KEE kkunsidrata fl-eżekuzzjoni tal-Artikolu 19(3) tal-Kunsill Direttiva 97/78/KE

(2) = Prodotti ppakkjati biss

(3) = Prodotti tas-sajd biss

(4) = Protejini ta' annimali biss

(5) = Ġlud tas-suf u ġlud biss

(6) = Xaham likwidu biss, u żjut tal-hut

(7) = Ponijiet tal-Iżlanda (minn April sa Ottubru biss)

(8) = Ekwidi biss

(9) = Hut tropikali biss

(10) = Qtates, klieb, rodenti, lagomorfi, hut haj, rettili u ghasafar li mhumiex ghasafar li ma jtirux

(11) = Għalf bl-ingrossa biss

(12) = Għall-(U) fil-każ ta' solipedi, dawk li jinżammu f'għonna zoologġiċi biss. u wkoll għall-(O), flieles ta' ġurnata, hut, klieb, qtates, insetti, jew annimali ohra li jinżammu f'għonna zoologġiċi

(13) = Nagylak HU: Dan huwa post tal-ispezzjoni fuq il-fruntieri (għall-prodotti) u punt ta' dhul (għall-annimali Hajjin) fuq il-fruntiera bejn l-Ungerija u r-Rumanija, soġġett għall-miżuri tranżitorji li ġew innegozjati u stipulati fit-Trattat tal-Adeżjoni kemm fir-rigward tal-prodotti kif ukoll fir-rigward tal-annimali hajjin. Żur: Id-Deciżjoni tal-Kummissjoni 2003/630/KE

(14) = Magħżul għat-tranzitu madwar il-Komunità Ewropea għal kunsinni ta' ċerti prodotti li joriġinaw mill-annimali għall-konsum tal-bniedem, li jmorru lejn jew jiġu mir-Russja skont il-proċeduri speċifiċi previsti fil-leġiżlazzjoni Komunitarja rilevanti

(15) = Annimali ta' akwakultura biss

(16) = Hut mithun biss

III Atti oħrajn

ŻONA EKONOMIKA EWROPEA

- ★ Deciżjoni tal-Awtorità ta' Sorveljanza tal-EFTA Nru 43/10/COL tal-10 ta' Frar 2010 li temenda l-lista miġbura fil-punt 39 tal-Parti 1.2 tal-Kapitolu I tal-Anness I tal-Ftehim dwar iż-Żona Ekonomika Ewropea li telenka postijiet ta' spezzjoni fuq il-fruntiera fl-Iżlanda u fin-Norveġja miftiehma għal verifiki veterinarji fuq annimali ħajjin u fuq prodotti minn pajjiżi terzi u li tħassar id-Deciżjoni Nru 301/08/COL tal-21 ta' Mejju 2008 tal-Awtorità ta' Sorveljanza tal-EFTA 30



PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

